

قاضی محمد اعلیٰ تھانوی

(مؤلف کشاف اصطلاحات الفنون احوال و آثار)

نورالحسن راشد کاندھلوی

دلی سر تقریباً ایک سو بیس کلو میٹر شمال مشرق میں تھانہ بھون ایک نہایت پرانی بستی ہے کہا جاتا ہے کہ اس کی ابتدائی تاریخ قبل از اسلام تک جاتی ہے، مگر اس روایت کی تصدیق کرنے کوئی اثری شہادت اور قابل اعتماد وثیقه دریافت نہیں، مگر مختلف قدیم نوشتؤں اور بعض خاندانوں میں منقول روایات سر یہ تأثیر ضرور ملتا ہے کہ یہ اس نواح کی قدیم ترین آبادیوں میں شمار کی جاتی تھی، اور اس نواح میں اول اول مسلمان یہیں وارد و آباد ہوئے۔ ایک فارسی تحریر سر جس کے کاتب اور سنہ کتابت سر متعلق تحقیق نہیں کی جا سکی یہ اطلاع بھی ملتی ہے کہ سلطان محمود غزنوی کے بعض رفقاء لشکر نے یہیں رخت سفر کھول دیا تھا، بعد میں ان کے اخلاف اور اہل خاندان بھی یہیں فروکش رہے۔ یہ اطلاعات صحیح ہوں یا غلط مگر واقعہ یہ ہے کہ اس ابتدائی عہد سر اوانیں عہد مغلیہ تک اس قصبه کی تاریخ، یہاں کی مذہبی، علمی، سیاسی شخصیات اور یہاں کے قدیم خاندانوں کے متعلق معتبر اطلاعات مفقود ہیں۔

اس قصبه کی معلوم تاریخ عہد مغلیہ سر شروع ہوتی ہے، اس زمانہ میں بعض اہم افراد اور خانوادے ترک وطن کر کے تھانہ بھون آئے

اور یہیں مستقل سکونت اختیار کی، ایسے خانوادوں میں فاروقیوں کا وہ ممتاز خاندان بھی شامل ہے جس کا قدیم وطن تھانیسر ہے اور جس کی وابستگان میں حضرت شیخ جلال تھانیسری جیسے اساطین علم و کمال بھی شامل ہیں (۱)۔ اس خاندان کا سلسلہ نسب فرخ شاہ کابلی (۲) کے واسطے سے حضرت عمر فاروق رضی اللہ تعالیٰ عنہ تک پہنچتا ہے (۳)، اگرچہ اس سلسلہ نسب کی تمام تفصیلات دستیاب نہیں، اور اس کی زیرین شاخوں کی تفصیلات میں بھی کچھ اختلاف (۴) ہے مگر اس میں شک نہیں کہ اس کا انتساب حضرت فاروق اعظم سے درست ہے۔

ولادت :

دریافت مآخذ قاضی محمد اعلیٰ کے سنہ ولادت پر روشنی ڈالتے، مگر بعض آثار و قرائیں کی مدد سے تقریباً ۱۱۲۰ھ (۱۰۸ء) قاضی محمد اعلیٰ کا سنہ ولادت معین کیا جا سکتا ہے۔

صحیح نام :

قاضی محمد اعلیٰ اور ان کے والد کے نام کی تعین و ترتیب میں اکثر مؤرخین اور تذکرہ نگاروں کو سخت مغالطہ ہوا ہے، یوں معلوم نے محمد علاء، یا محمد اعلاہ لکھا ہے (۵)، اسمعیل پاشا اور یوسف سرکیس محمد علی بن علی لکھتے (۶) ہیں، اور یہی بستانی کے حوالہ سے نقل کیا گیا ہے (۶-ب)، کشاف اصطلاحات الفنون کے پہلے ایڈیشن اور مطبوعہ قاهرہ کے سرورق پر، نیز ڈاکٹر زید احمد کی تحریرات میں محمد علی فاروقی درج ہے، (۷) جرجی زیدان محمد بن علاء بن علی بن محمد صابر کے قائل ہیں (۸)، ایڈورڈ فنڈیک (Edward Vandyek) نے ایک موقع پر محمد علی بن اعلاہ لکھا ہے (۹)۔ دوسری جگہ محمد بن علی تحریر کیا ہے (۱۰) اسمعیل پاشا کی ایک

اور روایت ، نیز خیر الدین زرکلی ، عمر رضا کتحاله ، اور صلاح الدین المسنجد کی اطلاع محمد بن علی بن حامد کی ہے (۱۱) ، محمد شفیق غربال نے محمد بن محمد بن محمد صابر نقل کیا ہے (۱۲) ، مگر یہ اقوال و روایات درست نہیں ، صحیح یہ ہے کہ مولف کشاف اصطلاحات الفنون کا نام محمد اعلیٰ (۱-ع-ل-ی) بن علی بن محمد حامد بن مولانا محمد صابر ہے - کشاف اصطلاحات الفنون نسخہ مولف ، قاضی محمد اعلیٰ کی اور تصنیفات ، قاضی صاحب کی نجی تحریرات ، قاضی صاحب کے مکتبہ فتاویٰ تہانہ بھون کے دفتر قضا سر جاری قاضی محمد اعلیٰ کی مصدقہ تحریرات و دستاویزات ، اور قاضی صاحب کی مسحروں میں یہی نام درج ہے -
تعلیم و تدریس :

قاضی صاحب نے اصول ، قواعد ، دینیات اور عربی کی تمام درسیات اپنے والد بزرگ سے اخذ کیں ، اس کے علاوہ تمام مباحث و موضوعات خصوصاً علوم عقلیہ ، فلسفہ کلام ، طبیعت ، ریاضی هیئت ، هندسه اور اسٹرلاپ وغیرہ کا بلا کسی استاد و معاون کی مدد کر ، خداداد ذکاوت و ذہانت اور غیر معمولی علومنے استعداد کی بدولت ، خود مطالعہ کیا ، اور تمام علوم میں مہارت و کمال سے بہرہ و رہنمائی ، یہ روداد قاضی صاحب نے خود قلم بند فرمائی ہے ، لکھتے ہیں :-

،،فلما فرغت من تحصیل العلوم العربية والشرعية من
حضرت جناب استاذی و والدى، شمرت عن ساق الجدالى
اقتناه ذخائر العلوم الحكيمية الفلسفية من العكمة الطبيعية
والالهية والرياضية كعلم الحساب والهندسة والهيئة والاسطراپ
ونحوها ، فلم يتير تحصیلها من الاستانة، فصحافت شطر امن

الزمان الى مطالعة مختصاتها الموجودة عندي ، فكشفها الله

تعالى على . . . الخ (۱۳)

عہدہ قضا پر تقرر :

قاضی نصر اللہ کے عہد سے تھاں بھون کی قضا ان کے اخلاف میں تقریباً متواتر رہی ، صرف ایک قاضی ایسے مقرر ہوئے (۱۴) جو قاضی نصر اللہ کی اولاد میں نہیں تھے، یہ قاضی محمد حامد خلف شیخ علی تھے جو تھانیسر کے فاروقی خاندان کے ایک فرد تھے ان کا تھاں بھون کی قضا پر تقرر، مولانا محمد صابر کی حیات میں نواب شکار خاں کے ایما پر ہوا تھا ، قاضی حامد کی وفات کے بعد عہدہ قضا قاضی نصر اللہ کے خاندان میں دوبارہ واپس آگیا، قاضی حامد تھانیسر کی وفات کے بعد قاضی غلام محی الدین ، ۱۱۳۳ھ میں قاضی تھاں بھون مقرر ہوئے ، اور اواخر ۱۱۶۵ھ، یا اوائل ۱۱۶۶ھ (۱۵۰۲ء) تک اس عہدہ پر فائز رہے، قاضی غلام محی الدین کی وفات کے بعد ان کے بھتیجے قاضی محمد اعلیٰ قاضی مقرر کئے گئے (۱۵)، جو قاضی غلام محی الدین کے عہد میں نائب قاضی تھے ۔

قاضی محمد اعلیٰ کے نائب قاضی تھاں بھون کی حیثیت سے دستیاب قدیم ترین شہادت ۱۱۵۶ھ کی ہے ، اگرچہ رجسٹر قضا تھاں بھون میں قاضی محمد اعلیٰ کی مصدقہ ایک دستاویز کی تاریخ کتابت ربیع الثانی ۱۱۲۷ھ (۱۴۲۵ء) درج ہے (۱۶)، مگر اس رجسٹر میں اس حوالہ کے علاوہ ۱۱۵۶ھ (۱۴۳۳ء) تک قاضی محمد اعلیٰ کی مصدقہ کسی اور دستاویز کا اندرج نہ ہوئے، نیز اور ذرائع سے بھی اس وقت تک قاضی محمد اعلیٰ کے نائب قاضی مقرر ہوئے کی توثیق و تائید نہ ہوئے کی وجہ سے یہ کہنا درست ہے کہ محلہ بالا رجسٹر میں درج سنہ تحریر ۱۱۳۷ھ سے کتابت ہے ۔

قاضی محمد اعلیٰ غالباً اوائل ۱۱۶۶ھ (۱۸۵۲ء) میں قاضی مقرر ہوئے، قاضی صاحب کی مہر قضاۃ سے یہی اندازہ ہوتا ہے، راقم سطور کو قاضی محمد اعلیٰ کی مہر تصدیق سے مزین جو کاغذات میسر آئی ہیں ان میں قدیم ترین دستاویز جمادی الأول ۱۱۶۶ھ - (مارج ۱۸۵۳ء) کی محررہ ہے۔ قاضی صاحب اپنے آخری زمانہ حیات تک اس منصب پر فائز رہے اور قضاۃ کرے ساتھ ساتھ فقه و فتاویٰ کی خدمت بھی سر انجام دیتے رہے۔ قاضی محمد اعلیٰ نے اس عہدہ اور منصب کا سلف صالحین کی طرح پورا پورا حق ادا کیا، اور مذهبی فرانض و عبادات کی طرح امور قضاۃ کی ایسی پاسداری و نگہبانی فرمائی۔ باید و شادا راقم سطور نے خاصی تلاش و جستجو کی مگر اس کو قاضی محمد اعلیٰ کرے عہدہ قضاۃ دریافت نہیں ہوئی جس پر قاضی صاحب کی مہر تصدیق ثبت نہ ہو، یعنی قاضی محمد اعلیٰ نے اس خدمت کو اس قدر پابندی اور غیر معمولی استقامت کرے ساتھ سر انجام دیا کہ پچیس سال کر طویل عرصہ میں ایک مرتبہ بھی، قاضی محمد اعلیٰ کرے نائب خدمت کو متعلقہ کاغذات و دستاویزات پر کلمات توثیق یا اپنی مہر ثبت کرنے کی ضرورت نہیں ہوئی۔

ایک غلط فہمی کی تصحیح :

قاضی محمد اعلیٰ کا تذکرہ کرتے ہوئے مولانا عبدالحقی حسنی نے لکھا ہے :

„ان الشیخ اشرف علی التھانوی ذکر لی ان محمد اعلیٰ کان قاضیاً فی قریتہ تھانہ فی عہد عالمگیر، وکان قبرہ بہا“ (۱۷)

مولانا اشرف علی تھانوی نے مجہ سے فرمایا کہ محمد اعلیٰ قصبه تھانہ بھون میں عالمگیر کے عہد میں قاضی تھے، اور ان کی قبر تھانہ بھون میں ہے۔

اس عبارت میں عالمگیر کے حوالہ کی وجہ سے، یہ غلط فہمی عام ہے کہ یہاں عالمگیر سے نامور مغل فرمانروا اور نگ زب عالمگیر (عہد ۱۰۶۸ھ/ ۱۶۵۸ء تا ۱۱۱۸ھ/ ۱۷۰۰ء) مراد ہے۔ مگر یہ روایت قرین صحت نہیں، کیونکہ اورنگ زب یعنی عالمگیر اول کے عہد میں تو قاضی محمد اعلیٰ کی ولادت بھی نہیں ہوئی ہو گی۔ اس موقع پر مولف نزہۃ الخواطر کو سہو ہوا، حضرت مولانا اشرف علی تھانوی نے یقیناً عالمگیر ثانی بن معزال الدین کا ذکر کیا ہو گا جو ۱۱۶۷ھ (۱۷۵۳ء) سے ۱۱۸۲ھ (۱۷۵۹ء) تک سریر آرائی حکومت رہا ہے۔ اس کے پورے دور حکومت میں قاضی محمد اعلیٰ قاضی تھے اور اس کے بعد شاہ عالم ثانی کے انہار ہوئے سنہ جلوس (۱۱۹۱ھ) تک قاضی رہے۔

مہر قضا :

قاضی محمد اعلیٰ کی دو مہریں راقم سطور کے علم و نظر میں ہیں، بڑی جو کثیر الاستعمال اور دفتر قضا میں مستعمل تھی اس میں **بے الفاظ کندہ تھے :**

خادم شرع والا قاضی محمد اعلیٰ ، سنہ ۵ ، سنہ ۱۱۶۶ھ
 سنہ ۵ سے احمد شاہ بن محمد شاہ کا سنہ جلوس مراد ہے، جو سنہ ۱۱۶۱ھ (۱۷۴۸ء) میں اقتدار نشین ہوا تھا ، قاضی محمد اعلیٰ کے قاضی مقرر ہوئے کے اول دن سے آخری زمانہ حیات تک یہی ایک مہر دفتر قضا میں مروج و مستعمل رہی، کبھی اس کے طرز تحریر، الفاظ اور سائز میں معمولی ترمیم و تغیر بھی نہیں ہوا ، یہ سائز ہر

تین سینیشی میثرا کی گول مہر تھی۔ ایک اور مہر جو قاضی صاحب کے مملوکات اور ان کے مکتبہ فتاوی پر ثبت ہے، ان الفاظ پر مشتمل ہے:

”قاضی محمد اعلیٰ ۱۱۰ھ، یہ چھوٹی سی ڈیڑھ سینیشی میثرا کی بیضوی مہر ہے۔
خود داری و استغنا

قاضی محمد اعلیٰ بیحد خود دار و مستغنا مزاج، حکام و امراء کی خوشنودی سے بینیاز، ان کی عنایات و توجہ کی خواہش سے آزاد نیز ان کی مجلسوں میں حاضری اور دربارداری کے مراسم و آداب کی بجا آوری سے بیزار تھی، قاضی صاحب نے نواب نجیب الدولہ سے بھی جو سطوت و اقتدار کے علاوہ علماء کے احترام و قدر دانی کے لئے مشہور ہے، (۱۸) تعلقات استوار کرنے کی کوشش نہیں کی، ایک مرتبہ خود نجیب الدولہ نے قاضی صاحب سے دربار کی روایات کے مطابق نذر پیش کرنے کا مطالبہ کیا، قاضی صاحب اس ہدایت کو ذرا خاطر میں نہ لائے اور اس کی تعمیل غیر ضروری خیال کی، قاضی صاحب کا یہ طرز عمل نجیب الدولہ کی برهنی کا سبب بنا، نجیب الدولہ نے قاضی صاحب کی آبائی جاگیر ضبط کر لینے کا حکم دیدیا، قاضی صاحب اس پر بھی خاموش رہے، نہ طرز عمل میں تبدیلی کی نہ اراضی کی واپسی کے لئے درخواست گزاری، اور اپنے معمول کے مطابق افتاء و قضاۓ میں مصروف رہے، غالباً اس بینیازی و استقلال سے نجیب الدولہ متاثر ہوا، اور بلا کسی درخواست و کاوشن کے نجیب الدولہ نے خود ہی اس جائداد کی واگزاشت کا حکم دیدیا، جائداد قاضی صاحب کو مل گئی مگر قاضی صاحب اس پر بھی خاموش رہے، کسی جذبہ اور تشکر و تاثر کا اظہار نہیں فرمایا۔ (۱۹)

معاصر علماء سے روابط اور خط و کتابت

قاضی صاحب کی تمام زندگی تھانہ بھون میں گزری اور شاید
ہی اس نواح سے باہر نکلنے کا اتفاق ہوا ہو مگر اس عہد کے نامور
علماء قاضی محمد اعلیٰ سے واقف ان کے علمی مقام سے آشنا اور ان
کی علمی تحقیقات کے قدر دان تھے ۔ قاضی صاحب سے معاصر علماء
کے روابط و مراسms کے گواہ ، اور اساطین علم و کمال کی نظر میں
قاضی صاحب کے وقعت و احترام اور ان کی بصیرت و دیدہ و رہی کے
اعتراف پر وہ مراسلات و خطوط ایک مستند شہادت ہیں جو قاضی
صاحب کے خطوط کے جواب میں یا قاضی صاحب کے سوال پر کسی
مسئلہ کی تحقیق میں ، یا قاضی صاحب کی تحریر و تصنیف کی
تفصیل و توثیق کے لئے لکھئے گئے ہیں ۔

اگرچہ اس طرح کی تحریرات کی تعداد زیادہ نہیں مگر جو
خطوط و تحریرات اس وقت دریافت اور ہمارے ناچیز ذخیرہ نوادر و
تبیکات میں محفوظ ہیں ان میں سے ہر ایک کسی ایسے جلیل القدر
عالم کی تراویش قلم کا نمونہ ان کے مطالعہ اور فکر و تحقیق کا آئینہ ہے
جو برصغیر ہندو پاکستان کی ملت اسلامیہ کی آبرو ، مستقل مکاتیب
فکر کے مؤسس دنیائی علم و تحقیق میں ایک مستقل دور کے بانی اور
ایک نئی عہد کے موجد ہیں ۔

قاضی محمد اعلیٰ کے نام مراسلات نگاروں کی اس مختصر
فہرست میں حضرت قاضی ثناء اللہ (۲۰) پانی پتنی بحر العلوم علامہ
عبدالعلی فرنگی محلی (۲۱) مولانا مجدا الدین عرف مولوی مدن
شاهجهان پوری اور حضرت شاہ عبدالعزیز دہلوی (۲۲) کے اسمائی
گرامی شامل ہیں قاضی صاحب نے اول الذکر تینوں حضرات سے
اراضی مدد و معاشر کا حکم دریافت کیا تھا اور حضرت شاہ عبدالعزیز

سرِ والله بما یعملون محیط کرے صحیح اعراب و قرأت اور اس سے متعلق مباحثت پر سوال اور تحقیق فرمائی تھی - (۲۳)

درج بالا ممتاز علمائے کرام کرے علاوہ قاضی صاحب کرے ذخیرہ میں کچھ اور مکتوبات بھی محفوظ ہیں مگر ان تحریرات و خطوط پر مکتوب نگاروں کے نام درج نہیں، لیکن اس میں کچھ شک و شبہ نہیں کہ یہ خطوط قاضی محمد اعلیٰ کے سوالات کرے جواب میں والله بما یعملون محیط کی تحقیق پر مشتمل ہیں -

سنہ وفات

تقریباً اکثیر بہتر سال کی عمر میں قاضی محمد اعلیٰ نے ۱۱۹۱ھ (۲۴) کے نصف آخر میں تھانہ بھون میں وفات پائی، وفات کی تاریخ اور مہینہ معلوم نہیں مگر سنہ وفات بلا شک و شبہ درست ہے قاضی صاحب کے رفیق و چلیس حضرت مفتی المبی بخش کاندھلوی نے اپنی بیاض میں یہی سنہ وفات لکھا ہے (۲۵) اور مورخ تھانہ بھون مولوی ناظر حسن تھانوی بھی اس کے موئید ومصدق ہیں، لیکن آخر سال کی تعیین قرآن پر مبنی ہے، ۱۱۹۱ھ کی ابتدائی شش ماہی میں قاضی محمد اعلیٰ تھانہ بھون کی مستند قضات پر جلوہ افروز اور متعلقہ خدمات کی بجا آوری میں مشغول تھے، اس دور کی قاضی صاحب کی مصدقہ دستاویزات کے حوالے دستیاب ہیں، لیکن اس شش ماہی کے بعد کسی تحریر و دستاویز پر قاضی محمد اعلیٰ کی توثیق و تصدیق یا مهر ثبت نہیں بلکہ ان پر قاضی محمد اعلیٰ کے بعد نامزد قاضی، قاضی محمد ارحم اور ان کے قائم مقام قاضی محمد منعم کی مہریں اور تصدیقات درج ہیں، اس لئے یہ امر یقینی ہے کہ اسی شش ماہی میں قاضی محمد اعلیٰ کی وفات ہوئی -

مفتی الہی بخش کرے حوالہ سے قاضی محمد اعلیٰ کا سنہ وفات
اوپر گذر گیا ہے مفتی صاحب کی بیاض میں «تاریخ وفات قاضی
محمد اعلیٰ» کرے زیر عنوان یہ شعر بھی درج ہے :
سال تاریخ وفاتش هاتھر جنت الاعلیٰ لہ منواہ گفت (۲۸)

۱۱۹۱ھ

اگرچہ خود حضرت مفتی صاحب نے مصرعہ تاریخ کرے نیچرے صحیح
سنہ وفات کرے اعداد ۱۱۹۱ھ درج کرے ہیں، مگر واقعہ یہ ہے کہ
ترتیب ابجد کرے مطابق اس شعر کے دوسرے مصرعہ کرے اعداد حرف
۱۱۸۲ ہوتے ہیں، جو کسی طرح بھی قاضی محمد اعلیٰ کرے سنہ
وفات سے مطابقت نہیں کرتے، لیکن اس فروگذشت کی وجہ سے
قاضی محمد اعلیٰ کرے سنہ وفات ۱۱۹۱ھ کی اطلاع کسی طور متاثر
نہیں ہوتی، کیونکہ اولاً اس سنہ کی توثیق کر لئے متعدد شواہد
موجود ہیں علاوہ ازین خود مفتی صاحب نے اس مصرعہ کے تحت
۱۱۹۱ھ درج کیا ہے، نیز یہ امر بھی اس کی صراحت کر رہا ہے کہ
اس صفحہ پر درج تمام وفیات اور کلمات تاریخ ۱۱۹۱ھ پا ۱۱۹۰ھ
سے نسلق رکھتے ہیں، لہذا معلوم ہوا کہ مصرعہ تاریخ کی کتابت
میں کوئی حرف سہواً ترک ہو گیا ہے، اس لئے اصل اور قابل اعتماد
سنہ وفات ہے جو اس مصرعہ کے نیچرے بھی درج ہے، نہ کہ مصرعہ
تاریخ کے ابجدی اعداد۔

مدفن

قاضی محمد اعلیٰ تھانہ بھون کی مشہور تاریخی مسجد معروف
بے پیر محمد والی سے ملحق قبرستان میں دفن کرے گئے، اگرچہ
اس قبرستان کے آثار و مقابر کو پیر نام و نشان ہوتے ایک صدی سے بھی
زیادہ عرصہ گزر گیا ہے مگر عجب اتفاق ہے کہ قاضی محمد اعلیٰ کی

قبر آج تک اسی طرح محفوظ ہے، یہ قبر خانقاہ امدادیہ اشرفیہ کے اندر وہی احاطہ کے جنوب مشرقی گوشہ میں واقع ہے، حکیم محمد عمر چرتھاولی لکھتے ہیں :

„ایک طرف گوشہ جنوب و مشرق احاطہ مسجد میں مولوی محمد اعلیٰ رحمۃ اللہ علیہ کی قبر مثل پارہ ابر شجر اخضر کے پائی میں خدا کے همسائے میں (واقع ہے) (۲۹)“
مصنفات اور علمی آثار و باقیات

دریافت آثار و قرائن کے مطابق قاضی محمد اعلیٰ کا دامن دنیاوی خرخشون سے پاک اوز ازدواج و عیال کے بندہن سے آزاد رہا، قاضی صاحب نے تقریباً ستر اکٹھر سال عمر پائی اور تمام زندگی علمی دینی خدمات کی بجا آوری، فقه و فتاویٰ کی گڑھ کشانی اور تصنیف و تالیف میں یکسر مشغول گزاری، گویا کچھ اور پچاس برس درس تعلیم افتاء و قضات اور مطالعہ و تحقیق میں بسر فرمائی، اور ظاہر ہے کہ قاضی محمد اعلیٰ جیسا عالی مرتبت اور صاحب علم و بصیرت شخص جس نے اوائل عمر میں کشاف اصطلاحات الفنون جیسی گرانیاہ کتاب کی تصنیف پر توجہ کی ہو اپنی بقیہ زندگی میں تحریر و تصنیف کے ذوق سے غافل اور بے تعلق نہیں رہا ہوگا اس لئے قاضی کی مؤلفات و تصنیفات کی فہرست طویل اور ان کے لکھنے ہوئے فتاویٰ کی تعداد کثیر ہونی چاہیئے تھی، کثرت تصانیف کا خیال اس لئے بھی قرین قیاس ہے کہ کشاف اصطلاحات الفنون کے علاوہ قاضی صاحب کی معلوم تمام تصنیفات تقریباً ۱۱۷۲ ھ سے ۱۱۸۰ ھ تک کی یاد گار ہیں، اور جو قلم اس عمر میں ایسا روان دوان رہا ہو اس نے جوانی اور جوش و جذبات کے دور میں کیا کیا گل افشاںیاں نہ کی ہوں گی، مگر افسوس کہ ہمیں قاضی صاحب کی

صرف چار تصنیفات اور دو کتابوں پر حواشی کا علم ہو سکا ہے، قدیم تصنیفات کا کچھ سراغ نہیں ملا۔

مصنفات میں کشاف اصطلاحات الفنون، احکام الاراضی، قواعد ذوی الارحام، اور رسالہ تکسیر و اوافق کر نام آ رہے ہیں اور حواشی میں حاشیہ فتاویٰ حمادیہ اور حاشیہ رسالہ اقليدس کا تذکرہ ہو گا، اسی فہرست میں قاضی محمد اعلیٰ کی مملوکہ و مکتبہ صحیح بخاری کا تعارف بھی شامل ہے قاضی صاحب کر حوالہ سرے ایک اور کتاب بیاض قاضی محمد اعلیٰ کا ذکر بھی آئیگا، اگرچہ کسی بیاض کا مؤلفات کی فہرست میں تذکرہ کیا جانا معمول نہیں لیکن قاضی صاحب کر متعلق معلومات کی جستجو میں اس کو فراموش نہ کیا جانا چاہئیے - نیز اصول حدیث کر بعض رسائل اور چند کتابیں ایسی ہمارے علمی ذخیرہ میں موجودہ ہیں جن کی نسبت خیال ہے کہ وہ قاضی محمد اعلیٰ کر کتب خانہ کی یادگار ہیں مگر زیر نظر صفحات میں ان کا تذکرہ یہ محل ہو گا - اس کر علاوہ ایک اور علمی خزانہ جو قاضی محمد اعلیٰ کی ذہانت اور جودت فکر کی یادگار ہے وہ تحریرات و مراسلات ہیں جو والله بما یعملون محیط کی قرأت کی تحقیق اور متعلقہ مباحثت کی تفصیلات پر مشتمل ہے، اس میں اس آیت کی قرأت وغیرہ کے متعلق قاضی صاحب کی رائی، ان کے استفسارات اور علمائے عصر کے جوابات ہیں، اگرچہ یہ ایک اہم سرمایہ ہے مگر اس کی تفصیلات کسی اور فرصت کی متلاضی ہیں اس لئے یہ بحث بھی زیر نظر صفحات میں شامل نہیں۔

اولاً احکام الاراضی، قواعد ذوی الارحام اور رسالہ تکسیر و اوافق وغیرہ پر ایک نظر ڈالتھیں، آخر میں کشاف اصطلاحات الفنون کر متعلق بعض معلومات سرے استفادہ کیا جائے گا۔

۱ - احکام الاراضی

اراضی هند کی شرعی حیثیت کی تحقیق و تعیین ، ان میں عشر و خراج واجب ہونے کا مسئلہ صدیوں سے علماء کی توجہ کا مرکز اور بحث و نظر کا موضوع رہا ہے ، ہر دور میں علمائے کرام اس پر مختلف پیرایوں میں اظہار خیال فرمائے رہے ہیں ، اسی مبحث پر قاضی محمد اعلیٰ نے اپنی اس تالیف میں بحث فرمائی ہے ۔

قاضی محمد اعلیٰ کی تحریر کا خلاصہ یہ ہے کہ :

ہندوستان کی زمینیں عشری ہیں نہ خراجی، نہ زمینداروں اور کاشتکاروں کو اس کا مالک قرار دیا جا سکتا ۔ یہ اراضی بیت المال کی املاک کا حصہ ہیں اور ان کے لئے فتح بیت المال کی تعبیر موزود ہے اور شرعی طور پر ان کا وہی حکم ہے جو آئمہ ثلثہ کے نزدیک سواد عراق کا اور فقهاء حنفیہ کے بھائی سر زمین مصر کا ہے ، قاضی صاحب نے اپنی یہ رائی کئی موقعوں پر مختلف الفاظ میں ذکر فرمائی ہے ، اختتم کلام پر واضح اور فیصلہ کن الفاظ میں کہتے ہیں :

„از آنچہ مذکور شد ثابت و واضح گشت کہ اراضی بلاد هند فرع بیت المال اند و مملوکه ذمیان نیستند بااتفاق آئمہ اربعہ ، اما نزد ثلثہ پس ظاهر است ، چہ نزدشان اراضی از ترک در ایدی کفرہ بخارج مملوک آں کفرہ نمیشود ۔“

پس حال ایں اراضی مثل حال اراضی سواد عراق باشذند آئمہ ثلثہ کے فرع است و ماخوذ از آن اجرت است نہ خراج ، و امانزد امام ابی حنیفہ و اصحاب او پس برائی آنکہ ترک اراضی در ایدی کفرہ بخارج منقول بچیزے صحیح نیست ، باوجود عدم تصویر ایں صورت و دلالت افعال سلاطین بخلاف آں ، پس حال ایں اراضی نزد حنفیہ مثل حال اراضی مصر باشد کہ خراجیہ نیست و ماخوذ ازویے اجرت است و

خارج نیست بحسب حقیقت بلک بحسب تسمیہ فقط ۔

پس بیع و شراقریات مع اراضی مزروعہ وغیرہ کہ زمینداران بدعاوی تملک خودها مرجیع اراضی میکنند و مروج شده باطل است کہ بیع و شراء غیرملوک جائز نباشد سیما اراضی مباحہ و توابع قریہ وغیر آن کہ مملوک احدی نیست بلا شک و شبہ و نہ در قبضہ آن کفرہ باطل باشد قطعاً و یقیناً ۔ واللہ تعالیٰ اعز و اجل اعلم وبالصواب ۔^(۳۰) یہی خیال اس کتاب کے تمام مباحث کا محور اور بنیادی نقطہ فکر ہے ۔

احکام الاراضی میں قاضی صاحب نے اپنی رائے خاصی وضاحت اور تفصیل سے مرتب طریقہ پر پیش فرمائی ہے اور مطالب و مباحث کی وضاحت و تفہیم کے لئے کتاب کو متعدد ابواب و عناوین پر تقسیم کیا ہے اصل موضوع پر گفتگو سے پہلے ان مباحث و مسائل پر کلام کیا ہے جو کسی بھی ملک کی اراضی کی شرعی حیثیت متعین کرنے میں اساس وکلید کی حیثیت رکھتے ہیں ، مولف نے اولاً دارالعرب اور دارالاسلام کے مسائل پر روشنی ڈالی ہے بیت المال اور اس کے ذرائع آمدنی پر اظہار خیال کیا ہے ، اس کی ملکیت کے مختلف پہلوؤں کو اجاگر کیا ہے اور آخر میں اصل زیر بحث مسئلہ اراضی ہند کی شرعی حیثیت اور اس میں عشر اور خراج نہ ہونے کی رائے کی توثیق فرما کر کتاب ختم کر دی ہے ۔

احکام الاراضی کل کتنے ابواب پر مشتمل ہے یہ فیصلہ آسان نہیں ، قاضی صاحب نے اس کی صراحة نہیں کی اور „ ورتبتها علی ابواب ” کہہ کر گزر گئے ہیں ، اور دریافت نسخہ مضامین اور ترتیب ابواب و عناوین میں مختلف ہیں ، نسخہ انڈیا آفس اور نسخہ مخزونہ نیشنل میوزیم کراچی چار ابواب پر مشتمل ہے ، ترتیب اس

طرح ہے :

الباب الاول فی بيان معنی دارالاسلام ودارالعرب والنفی و الفنیمة و نحو ذالک مما يتعلق بهذا الباب -

الباب الثاني فی بيان احکام اراضی دارالاسلام -

الباب الثالث فی بيان انواع الاراضی باعتبار کون مالکها معروفا او مجھولا -

فصل فی بيان حکم الشئ اذا وجد فی يد احد عقارا كان او غيره -

فصل فی بيان تفسیر الموات و حکمه

فصل فی الكنز

الباب الرابع فی بيان احکام اراضی بلاد الهند -

فصل فی بيان تطبیق الروایات الواردۃ فی هذا الباب علی الاصول الشرعیہ - (۳۱)

تقربیاً یہی ترتیب نسخہ مخزونہ خدا بخش لانبریری پشنه کی ہے ، اگرچہ جزوی اختلافات بھی تاہم بڑی حد تک ایک ہیں لیکن مولانا آزاد لانبریری علی گڑھ میں محفوظ دونوں نسخے ترتیب اضافات و ترمیمات میں مذکورہ بالا نسخوں سے خاصی مختلف ہیں اس اختلاف ترتیب اور اضافات کے پیش نظر موخر الذکر نسخوں کو نسبةً زیادہ لائق اعتماد اور احکام الاراضی کی ترتیب و اشاعت کے وقت بنیاد و اساس قرار دینا چاہیئے -

احکام الاراضی کے متعدد نسخے مختلف کتاب خانوں میں محفوظ ہیں بعض اور نسخوں کا بھی مختلف مآخذ سے علم ہوتا ہے مگر ان کی تفصیلات دریافت نہیں معروف نسخوں میں انڈیا آفس نیشنل میوزیم کراچی ، نسخہ انجمن ترقی اردو کراچی ، خدا بخش پشنه اور علی گڑھ میں محفوظ دو نسخے شامل ہیں - جن نسخوں کا حوالہ ملتا ہے تعارف اور نسخے مفقود ہیں ان میں ہماری خاندانی کتب خانہ

کا نسخہ ، سنشل لائبریری بھوپال کا نسخہ اور وہ نسخہ شامل ہے جو ہنر کے ذاتی ذخیرہ میں موجودہ تھا ، تفصیلات درج ذیل ہیں :

الف : نسخہ انڈیا آفس لائبریری

انڈیا آفس لائبریری میں احکام الاراضی کا ایک نسخہ جو ترقیمہ کاتب و سنه کتابت سے محروم ہے (۲۲) عکس سے شبہ ہوتا ہے کہ نسخہ مؤلف ہے مگر مصنف کی تحریر سے مشابہت کے علاوہ کوئی اور علامت اس پر ایسی درج نہیں جو اس کے نسخہ مؤلف ہونے پر گواہ ہو ، بہرحال خاصا قدیم نسخہ معلوم ہوتا ہے ۔

ب : نسخہ نیشنل میوزیم پاکستان

کراچی نیشنل میوزیم میں احکام الاراضی کا ایک نسخہ جو ۱۲۹۹ء کا مکتبہ اور ۶۷ صفحات پر مشتمل ہے ۔ (۳۳) یہ نسخہ انجمن ترقی اردو پاکستان کے ذخیرہ مخطوطات کے ساتھ میوزیم منتقل ہوا ہے ، اسی لئے کبھی نسخہ انجمن کے نام سے اور کبھی نسخہ نیشنل میوزیم کراچی کے عنوان سے یاد کیا جاتا ہے ۔

ج : نسخہ خدا بخش لائبریری پٹنه

خدا بخش لائبریری میں احکام الاراضی کے دو نسخے محفوظ ہیں ایک نسخہ جو مجموعہ نمبر ۹ میں شامل ہے اناسی (۹۱) اوراق پر مشتمل ہے اس پر سنه کتابت درج نہیں ۔ دوسرا نسخہ جو ۱۲۵۹ کا مکتبہ ہے اکتالیس اوراق میں ہے ، (۳۴) راقم سطور کو ان سخون سے استفادہ کا موقع نہیں ملا ، الگچہ خدا بخش کے مخزونہ ایک نسخہ کا عکس راقم سطور کے سامنے ہے مگر یہ عکس ناقص الآخر ہے ، تاہم صفحات کی ترتیب سے اندازہ ہوتا ہے کہ یہ اول الذکر نسخہ کا عکس ہے ۔ (۳۵) بہرحال یہ نسخہ جس کے عکس کا تذکرہ ہے ترتیب کے لحاظ سے انڈیا آفس اور نسخہ کراچی کے مماثل ہے مگر اغلات

سے پر ہے۔ دوسرے نسخہ کی تفصیلات ہم دست نہیں ۔

د: نسخہائے آزاد لاتبریری، علی گڑھ

مولانا آزاد لاتبریری، مسلم یونیورسٹی علی گڑھ میں احکام الاراضی کرے دو نسخے اور ایک اردو ترجمہ محفوظ ہے، متن کا ایک نسخہ یونیورسٹی کلکشن میں اور ایک عبدالسلام کلکشن میں ہے، (۳۶) اردو ترجمہ بھی اسی موقر الذکر ذخیرہ کی زینت ہے، مگر عجیب اتفاق ہے کہ تینوں نسخے ترقیمه کاتب اور سنہ کتابت سے محروم ہیں، تاہم یونیورسٹی کلکشن کا نسخہ نسبتاً صحیح اور پرانا معلوم ہوتا ہے، اور ذخیرہ عبدالسلام کا نسخہ اگرچہ متاخر ہے مگر اپنے بعض حواشی اور فوائد کی وجہ سے قدیم نسخہ پر امتیاز رکھتا ہے، اور یہ بھی خیال ہے کہ ذخیرہ عبدالسلام میں محفوظ اصل متن اور ترجمہ دونوں کا کاتب ایک ہے۔ وہ اگرچہ کم سواد نہیں ہے مگر متن کی اصلاح و تحقیق سے قاصر رہا ہے، نیز اس نسخے کرے نسخہ یونیورسٹی سے اختلافات کی بنا پر یہ کہنا بھی درست ہو گا کہ اس کی اساس مذکورہ نسخہ پر نہیں ہے، دونوں نسخے الگ الگ قدیم نسخوں سے نقل ہوئے ہیں اور دونوں میں خفیف جزوی اختلافات ہیں، نسخہ عبدالسلام میں متعدد عبارتیں ترک ہو گئی ہیں اور سہو کاتب یا املا کی غلطیاں بھی خاصی ہیں مگر غالباً یہ اسی نسخہ کی دین ہیں جو اس کی اصل و اساس ہے۔ کیونکہ ناقل نے آخر میں لکھ دیا ہے: «بالاصل مقابلہ کردہ شد»۔ یونیورسٹی ذخیرہ کا نسخہ دونوں لحاظ سے بہتر ہے غلطی بھی نسبتاً کم ہے اور اضافات بھی دستیاب ہیں مگر ذخیرہ عبدالسلام کا نسخہ فروگذاشتوں کے باوجود حواشی پر بعض مفید اضافات نیز جا بجا متن میں درج ذیلی مباحث و فوائد کی نشاندہی میں منفرد ہے، اور بحیثیت مجموعی یہ دونوں

نسخ احکام الارضی کے اور نسخوں سے ترتیب ابواب و عنایوں اور اختلاف مباحث و عبارات میں بہت مختلف ہیں ، اس حد تک کہ بعض مباحث میں نسخہ اعلیٰ گزہ اور دوسرے معلوم نسخے جدا گانہ تصانیف معلوم ہوتی ہیں مگر کلمہ افتتاح میں سب متعدد ہیں اس لئے یہ فیصلہ نادرست ہو گا کہ یہ الگ الگ تصنیفات ہیں مگر یہ ضرور کہا جا سکتا ہے کہ بعض نسخے مؤلف کی اولین روایت یا تحریر پر مبنی ہیں اور بعض آخری اور محقق روایت پر ، اگر یہ قیاس درست ہو تو نسخہ اعلیٰ گزہ زیادہ قابل اعتماد اور متأخر روایت قرار پائیں گے ۔

نسخہ یونیورسٹی کلکشن باشہ اوراق پر مشتمل ہے ، فی صفحہ گیارہ سطور ہیں ، تحریر عمدہ پختہ قلم روان اور صاف ہے ، نسخہ عبدالسلام انجائیں ورق پر آیا ہے فی صفحہ ۱۵ سطرين ہیں تحریر نستعلیق ہے مگر بہت عمدہ اور غلطیوں سے پاک نہیں دونوں نسخے ترقیمه کاتب ، سنہ کتابت نیز ایسی علامتوں سے یکسر خالی ہیں جن کی مدد سے ان کے زمانہ تحریر کا اندازہ ہو سکے لیکن اگر کاغذ کی بنا پر فیصلہ درست ہو تو کہا جا سکتا ہے کہ یہ نسخے تقریباً اواخر تیرہویں صدی کی یاد گار ہیں ۔

ز : ترجمہ احکام الارضی

اسی کاتب کر قلم سر جس نے نسخہ عبدالسلام کی کتابت کی ہے اس ذخیرہ میں احکام الارضی کا ایک اردو ترجمہ بھی دستیاب ہے ، اوپر گزر گیا ہے کہ اس نسخے پر مترجم کاتب سنہ کتابت یا اس خدمت کے محرك کا حوالہ و تذکرہ کچھ درج نہیں ، نسخہ عبدالسلام مترجم کے پیش نظر ہے ، اگرچہ ترجمہ کی زبان اس عہد کے لحاظ سے خاصی ہے مگر بعض مقامات پر الجھی ہونی اور غیر

واضح سی ہے ، مترجم بعض مرتبہ فارسی عبارتوں کا ترجمہ نظر انداز کر دیتا ہے اور کبھی توضیح مطالب کر لئے ترجمہ کرے بعد فارسی عبارت بھی قوسین میں نقل کرتا ہے ، یہ عمل آخری ابواب میں کچھ زیادہ ہو گیا ہے ، بعض عبارتیں بلا ترجمہ جوں کی توں نقل کر دی گئی ہیں مگر ان فروگذاشتون کرے باوجودہ ایک قابل قدر کوشش ہے ، نمونہ ترجمہ درج ذیل ہے :

قد سبق الى اوهام اکثر العلماء ان اراضی الهند خراجية مملوكة للذميين القابضين لها الان بل اشتهر فى اکثر المواقع انها مملوكة لرؤسائهم المسلمين حتى جوزوا فيها تصرفاتهم التملیکیة من البيع و الشراء والهبة و نحوها كما هو حکم الاراضی الخراجیة .

وسبب توهّمهم انهم وجدوهم قابضين لها يدأ بيد قبضا قدیما والید دلیل للملک ظاهر وقد وقع فى القنیة وغيرها من انه ليس للامام ان یخرج شيئاً من يد احد لا بحق ثابت معروف ولم یتفطنوا ان السید انما تكون دليلاً على الملك ظاهراً اذا كانت بلا متنازع وھبنا ايدى السلاطین القديمة والجديدة تنازع ايدى الكفرة --- الخ -

، عبد ضعیف محمد اعلیٰ کہتا ہے کہ اکثر علماء کو یہ وہم ہوا ہے کہ بلاد هند کی زمین خراجیہ ہے اور ان کفار نمی کی ملکیت ہے جو اس وقت اس پر قابض ہیں ، بلکہ اکثر مقام پر یہ مشہور ہوا ہے کہ وہ اراضی روساء کی ملکیت ہیں ، یہاں تک کہ اس اراضی میں روساء کو تصرفات ملکیہ از قسم بیع و شراء و هبة وغيره جائز ہیں جیسا کہ حکم اراضی خراجیہ کا ہے ، اور ان علماء کے توهّم کا سبب یہ ہے کہ انہوں نے روساء کو قابض اراضی یکرے بعد دیگرے قدیم الايام سے پایا ہے اور قبضہ بظاهر دلیل ملکیت ہے - اور قنیہ وغيرہ میں واقع ہوا ہے کہ امام کو کوئی چیز کسی شخص سے بلا ثبوت حق معروف کر نہیں

لینا چاہیئر، اور علماء نے یہ سمجھا کہ قبضہ اس وقت دلیل ملک بظاہر ہے، جس وقت کوئی جھگڑا کرنے والا نہ ہو، اور یہاں یہ حال ہے کہ سلاطین قدیم و جدید کفار سے ہمیشہ لڑتے جھگڑتے رہے ہیں ۔ ۔ ۔ (۲۸)

یہ نسخہ جو پچاس اور اق پر مشتمل ہے، اگرچہ اس کا کاغذ خستہ و خراب ہے تاہم محفوظ ہے ۔

احکام الاراضی کے جن نسخوں کا صرف حوالہ ملتا ہے نسخے مفقود ہیں ان میں سے ایک نسخہ ہمارے خاندانی کتبخانے کی زینت تھا یہ نسخہ خلاصہ محیط برهانی کے ایک قدیم مخطوطہ کے ساتھ مجدد تھا اور قرین قیاس ہے کہ احکام الاراضی کا یہ نسخہ مؤلف کے قلم سے یا نسخہ مؤلف کی نقل ہو، یہ نسخہ تقریباً ۱۹۵۲ء کے بعد تک موجود تھا اس کے بعد سے تاحال اس کا کچھ پتہ نہیں کہ کہیں پڑا ہے یا ضائع ہو چکا ہے۔ ایک نسخہ کا حمیدیہ (سنترل) لائبریری بھوپال کے رجسٹر کتب میں اندرجہ ہے (۲۹) مگر یہ نسخہ بھی اپنی جگہ پر موجود نہیں، ایک اور نسخہ پروفیسر بلاخ میں کو تھا، اس بھون سے قاضی محمد اعلیٰ کے اہل خاندان سے حاصل ہوا تھا، اس نسخہ کی غالباً نقل هنتر (W. W. Hunter) کے زیر مطالعہ تھی (۳۰)، یہ دونوں نسخے کہاں گئے کیا ہوئے رقم سطور کو معلوم نہیں ۔

اگرچہ احکام الاراضی آج تک شائع نہیں ہوئی مگر مؤلف کے عہد سے عصر حاضر تک ہر دور میں خاصی معلوم و متعارف رہی ہے، ہر زمانہ میں اہل علم و فضل، ارباب فقه و فتاویٰ، اور اصحاب تحقیق و تصنیف اس سے برابر نقل و استفادہ کرتے رہے ہیں، مؤلف کے ہم عصر اساطین فضل و کمال احکام الاراضی سے واقف اور اس کے قدر دان تھے۔ قاضی ثناء اللہ پانی پتی (م ۱۲۲۵ھ) نے قاضی محمد

اعلیٰ کر نظریات خصوصاً مدد معاش کرے ضمن میں قاضی صاحب کی رائے پر مفصل اظہار خیال کیا ہے ، (۳۰) اور حضرت شاہ عبدالعزیز (م ۱۲۳۹ھ) اپنے فتاویٰ میں قاضی صاحب کرے اس رسالہ کا ذکر کرتے ہیں اور اس پر اظہار اعتماد فرماتے ہیں ، (۳۱) اس موقع پر حضرت شاہ صاحب کی تحریر سے عیان ہے کہ وہ قاضی محمد اعلیٰ کے علم و فضل کے مداع و معترف ہیں۔ احکام الاراضی کے مباحث پر اعتماد اور اس سے اخذ و استدلال کرنے والے نسبت متأخر علماء میں فخر المتأخرین حضرت مولانا عبدالحقی فرنگی محلی (م ۱۳۰۳ھ) اور امام العصر حضرت علامہ انور شاہ کشمیری (م ۱۳۵۲ھ) کے اسمائی گرامی سرفہرست ہیں جو برصغیر ہند و پاکستان میں کاروان حفاظ حدیث کے آخری قافله سالار اور بحر فضل و کمال کے آخری مسافر تھے۔

حالیہ چند برسوں میں احکام الاراضی کے حوالہ سے دو اہم اور قابل ذکر کام ہونے ہیں جناب ڈاکٹر ظفر الاسلام صاحب (مسلم یونیورسٹی علی گڑھ) نے اس کا مفصل تجزیاتی تعارف کرایا ہے (۳۲) اور جناب مولوی عبدالخالق صاحب ہارون آبادی (بہاول نگر) پاکستان) نے اس وقت تک دریافت تمام نسخوں سے استفادہ کر کر احکام الاراضی کا متن مرتب کیا ہے (۳۳) اور مؤلف سے اصل مأخذ سے مراجعت و تحقیق کی ہے۔ امید ہے اس نسخہ کی اشاعت سے احکام الاراضی کا معتبر متن میسر آئے گا اور ایک اہم علمی ضرورت پوری ہو سکیگی۔

۲ - قواعد ذوی الارحام

جیسا کہ نام سے معلوم ہو رہا ہے یہ کتاب فرائض کے موضوع پر خصوصاً ترکہ میں ذوی الارحام کے حقوق و حصص کی تفصیلات پر

مشتمل ہے۔ قواعد ذوی الارحام کا واحد معلوم نسخہ جو مؤلف کرے قلم سے بتایا گیا ہے سہارن پور (یو پی) میں ایک صاحب کرے قدیم آبائی ذخیرہ کی گئی چنی باقیات میں شامل ہے ان کرمفرما کرے بار بار وعدوں اور راقم سطور کی ممکنہ کاوش و جستجو کرنے باوجود اس نسخہ کی زیارت اور اس سے براہ راست تعارف و استفادہ ممکن نہیں ہو سکا تاہم مالک نسخہ نے قواعد ذوی الارحام کرے جو احوال و کوائف بتائے اور لکھ کر دینے اس سے معلوم ہوتا ہے کہ یہ کتاب ۱۱۵ هـ کی تالیف اور مؤلف کرے مونئے قلم کی یادگار ہے، اور تقریباً چار سو صفحات پر مشتمل ہے۔ نیز اس پر درج بعض عبارتوں سے اندازہ ہوتا ہے کہ یہ کتاب مفتی المہی بخش کاندھلوی کے ذخیرہ سے آنی ہے۔

درج بالاکوائف کے مطابق قواعد ذوی الارحام کا سنہ تالیف ۱۱۵ هـ ہے لیکن اگر قواعد ذوی الارحام تاریخی نام ہے تو اس کا سنہ تالیف ۱۱۴ هـ ہونا چاہیئے۔

۳۔ رسالہ تکسیر و اوفاق

تکسیر واقیت ایک قدیم اور معروف و مقبول فن ہے اور اس موضوع پر تالیف و تحریر کا سلسلہ بھی خاصاً پرانا ہے مگر قاضی محمد اعلیٰ کو اس مبحث پر کوئی ایسی کتاب دستیاب نہیں ہوئی جو اس کے تمام پہلوؤں کی جامع اور فنی لحاظ سے لائق اعتماد ہو، قاضی صاحب کی نظر سے اس طرح کی جو کتابیں گزریں وہ مختلف حیثیتوں سے ناقص و ناتمام تھیں اور ان میں عام طور پر معروف و مروج نقوش کا تذکرہ تو ملتا تھا مگر کم یا بیش اور قلیل الاستعمال نقوش کی تفصیلات ان کی مختلف قسمیں ان کی رفتار، ان کے پر کرنے کے طریقے ان کی ترتیب و تدوین، کثیر البيوت نقوش کی مختلف

چالیس اور ان کی الگ الگ مختلف تاثیرات کا ایک جگہ تذکرہ نہیں تھا ، قاضی صاحب نے جو اس فن پر بھی کامل دسترس اور محققانہ نگاہ رکھتے تھے اس ضرورت کا احساس فرمائی ہوئی یہ کتاب مرتب فرمانی ، قاضی صاحب تحریر فرمائی ہیں :

”چون طرق پر کردن اوفاق در کتب این فن کہ بنظر مفصل نبشتہ دیدہ نشد بلکہ اکتفا بصور بعضی ازان کردہ اندو دربیه اصلاً تعارض با آن ہم نکرده اند مگر نادرًا ، مثل طریق مثلث و مربع و وفق زوج الزوج ویرکردن اوفاق بعض اوفاق صغیرہ درجوف وفق کبیر کہ مجملًا بذکر صور آن پرداختہ اند ، لهذا این مؤلف بموہبہ وفیضان الملک العلام بذکر آن طرق مضلاً مع براہین اجمالیہ آن درجمیع اوفاق پرداختہ و داخل کتاب ساختہ تا این فوائد عجیبیہ وغیریہ مفقود نشوند۔

والحمد لله على ذالك ” (۳۶)

رسالہ تکسیر و اوفاق کشاف اصطلاحات الفنون کی تالیف کرے بعد کسی وقت مرتب ہوا ہے ، سنہ تالیف متین طور پر معلوم نہیں لیکن اگر اس کا نام ”رسالہ تکسیر و اوفاق“ ابجدی اعداد پر مرتب ہے تو ۱۱۸۔ سنہ تالیف ہے -

رسالہ تکسیر و اوفاق کا معلوم ومنفرد نسخہ مؤلف کرے قلم سے کشاف اصطلاحات الفنون کرے خطی نسخہ مخزونہ مولانا آزاد لانبریری ، علی گڑھ کر ساتھ ملحق ہے - یہ رسالہ ۱۹ : ۳۰ سینٹسی میٹر سائز کرے پندرہ ورق پر مشتمل ہے ، ورق ۶۳۲ سے ۶۲۷ تک - یہ رسالہ فارسی میں ہے اور اس کا آغاز ان کلمات سر ہوا ہے :

”و الكسر عند الاوفاق عبارة عما بقى من قسمة بعض العدد المطلوب وضعه فى وفق من الاوفاق على عدد بيوت ضلع اضلاع ذالك الوفق بطريق متعينة . پس میگویم اگر خواہند عددے رادر

و فقر نہند بتزايدی کے خواہند مثل تزايدیک یک یا دو یا سه سہ یا مانندا آن ... الخ » (۲۴)

جس طرح سر یہ رسالہ کشاف اصطلاحات الفتون کر آخر میں نقل کیا گیا ہے اس سری خیال ہوتا ہے کہ مصنف اس بحث کو کشاف میں شامل کرنا چاہئے شہر مگر اس موقع پر جہاں اس کو ذریح ہونا چاہئے تھا قاضی صاحب نے کوئی اشارہ درج نہیں کیا جس سری اس ملحق اور ضمیمه کا علم ہوتا ، غالباً اسی وجہ سری یا مرتبین کشاف اصطلاحات الفتون کی بیر توجیہ کر سبب کشاف میں شامل نہیں کیا گیا ، لہذا اب اس کو ایک مستقل تصنیف کی حیثیت سری دیکھنا چاہئے ، اس لئے راقم سطور نے بھی اس کا مستقل تذکرہ کیا ہے -

۳ - بیاض

مفتوی الہی بخش کی مختلف تحریرات سری معلوم ہوتا ہے کہ قاضی صاحب کی ذاتی بیاض جو مختلف علوم کا خزانہ خصوصاً فقه کرے بہترین منتخبات کا گنجینہ تھی ، مفتی الہی بخش کرے کتب خانہ میں آگئی تھی ، مفتی صاحب نے اس سری خاصاً استفادہ کیا ہے اور اس کی مدد سری متعدد کتابوں خصوصاً فتاویٰ حمادیہ کے حوالی پر مفید اور اہم نکات و مسائل کا اضافہ کیا ہے ، (۲۵) مفتی صاحب کی تحریرات میں جس کترت سری اس سری نقل و استفادہ ہوا ہے (۲۶) اس کرے پیش نظر یہ خیال کچھ۔ غلط معلوم نہیں ہوتا کہ یہ بیاض بہت ضخیم اور مختلف موضوعات کرے اہم مباحث کا ایک بڑا ذخیرہ تھی افسوس کہ مفتی صاحب کی تحریرات میں درج اقتباسات سری اس کرے تعارف کرے سلسلہ میں مزید رہنمائی نہیں ملتی ، اور یہ بھی معلوم نہیں کہ بعد میں اس پر کیا گزری اور اب کہاں کس حال میں ہے -

قاضی محمد اعلیٰ کی قلمی یا ان کی حواشی سے مزین کتابیں ذخیرہ مفتی الہی بخش کر باقی ماندہ آثار میں قاضی محمد اعلیٰ کی کچھ اور تبرکات و نوادر بھی محفوظ ہیں ، ہر چند کہ ان کا تصانیف کی ضمن میں تذکرہ موزوں نہیں لیکن ایک یادگار کی طور پر ان کا تذکرہ کیا جاتا ہے ، ان نوادر میں مختلف تحریرات و مراسلات کی علاوہ جو اس وقت شامل تعارف نہیں ہیں - قاضی صاحب کی مکتبہ صحیح بخاری نیز فتاویٰ حمادیہ اور تحریر اقلیدس پر مختصر حواشی سرفہrst ہیں -

صحیح بخاری

صحیح بخاری کا ایک خاصاً عمدہ اور لائق استفادہ نسخہ جو جلد ثانی کی ربع آخر یعنی کتاب الا ضاحی سے آخر کتاب تک ہے ، قاضی محمد اعلیٰ کی قلم کی یادگار ہے ، اگرچہ اس کتابت کی جو بلاشبہ قاضی محمد اعلیٰ کی قلم سے ہے آخری اوراق موجود نہیں جس سے اس کی ترقیمہ اور سنہ کتابت کا علم ہو سکتا ، مگر نسخہ کا سواد تحریر صاف بتا رہا ہے کہ یہ قاضی محمد اعلیٰ کا قلم ہے - بعض حواشی پر قاضی صاحب کی دستخط بھی ثبت ہیں - اکثر نسخہ قاضی محمد اعلیٰ کی قلم سے ہے صاف عمدہ اور روان نستعلیق میں کتابت ہوا ہے ، صحت کتابت اور ترتیب اعراب کا خاص اهتمام کیا گیا ہے ، ابواب کی عناظیں اور ہر روایت کا سر آغاز لفظ „تنا“ سرخ روشنائی سے ممتاز ہے ، کہیں کہیں بین السطور میں اور کہیں حاشیہ پر ضروری مگر بہت جامع اور مختصر حل مطالب یا ترجمہ درج ہے ، ترجمہ فارسی میں ہے - حواشی کی ترتیب میں اکثر تيسیر القاری سے اور گاہ فتح الباری اور کرمانی سے مدد لی گئی ہے -

بیشتر حصہ نستعلیق قلم سر قاضی محمد اعلیٰ کی کتاب ہے مگر بیچ بیچ میں دو تین موقعوں پر متعدد اور اراق خط نسخ میں بھی شامل ہیں ، ان کے حواشی اور بین السطور میں بھی قاضی صاحب کی تحریرات و افادات جلوہ گر ہیں ۔ قاضی صاحب کے مکتبہ نسخہ سر یہ اوراق کسی وجہ سے ضائع ہو گئے ہوں ۔ مگر جو قاضی صاحب نے کسی اور شخص سے نقل کراکر اپنے نسخہ میں شامل کئے ہیں ۔ اس نسخہ میں ایک اور ترمیم قاضی صاحب کی وفات کے بعد مفتی الہی بخش کے قلم سے ہوئی ، مفتی صاحب نے اس نسخہ کے آخری آٹھ ورق خود کتابت کر کے اس میں شامل فرمائے ۔ «باب کلام الرب يوم القيمة مع الانبياء وغيرهم» سے آخر کتاب تک ، یہ نقل و کتابت ربيع الاول ۱۱۹۸ھ (فروری ۱۸۸۲ء) میں سر انجام پائی ، مفتی صاحب ترقیمه کتابت میں لکھتے ہیں :

„تم الجامع الصحيح المستند للبخاري ۔ بيد احوج الناس الى شفاعة النبي صلى الله عليه وسلم ، الفقير الہی بخش عفى عنه ، و وفق بعمل مرضی له ۔ صلی الله عليه وعلى آله واصحابه ۔
هذا التحریر فی بلدة غوث گڑھ ۔ ۱۱۹۸ھ هجزیہ مقدسہ ۔ فی
ربيع الاول لعشر عضین منه ۔“

فتاویٰ حمادیہ

حمدادیہ ، ہندوستان میں مرتب فقه حنفی کے معروف و متدالوں مراجع میں شامل رہا ہے اور ایک زمانہ میں خاصاً مقبول و معتمد بھی تھا ۔ اس کا ایک قدیم نسخہ جو غالباً گیارہویں صدی ھجری کی یاد گار اور قاضی محمد اعلیٰ کے افادات و تحریرات سے گرانبارہ متروکات مفتی الہی بخش میں محفوظ ہے ۔

اس نسخہ پر اگرچہ سنہ کتابت تحریر نہیں مگر رسم خط اور

کاغذ اس کو وسط گیارہوین صدی کر مآثر میں شمار کراتے ہیں ، اور اس کر ورق اول پر درج ایک مهر جس میں „مفتی محمد صادق ۱۰۹۹ھ۔“ کندہ ہے ، اس اطلاع کی تصدیق کر رہی ہے ۔ اس نسخہ کر حواشی پر قاضی محمد اعلیٰ کر قلم سر مختلف توضیحات اضافات اور تصحیحات درج ہیں ، اگرچہ ہر موقع پر دستخط ثبت نہیں مگر سواد تحریر سر قاضی صاحب کا قلم معلوم ہوتا ہے ۔

اس نسخہ کی ایک اور خصوصیت جس کی وجہ سے باقیات قاضی محمد اعلیٰ میں اس کی بڑی اہمیت ہے ، یہ ہے کہ احکام الاراضی ترتیب و تدوین کر وقت حمادیہ کا یہ نسخہ قاضی صاحب کر پیش نظر تھا ، غالباً اس موضوع کے مباحث و معلومات قاضی صاحب نے اولاً حمادیہ کر حواشی پر رقم کئے اور ان ہی معلومات کی اساس پر احکام الاراضی مرتب فرمانی ۔ اس نسخہ یا احکام الاراضی میں اس کی صراحت تو نہیں ہے مگر احکام الاراضی میں درج متعدد فقہی اقتباسات من و عن ان ہی الفاظ میں حمادیہ کر حواشی پر تحریر ہیں جو الفاظ احکام الاراضی میں نقل کئے گئے ہیں ، نیز احکام الاراضی کے موضوع پر متعدد فقہی مباحث اور فتاویٰ بھی مذکورہ حواشی کر پہلو یہ پہلو موجود ہیں جو اس خیال کر مونید ہیں کہ احکام الاراضی کی ترتیب و تدوین میں حمادیہ کر اس نسخہ سے اخذ و استفادہ ہوا ہے ۔

یہ مخطوطہ قاضی محمد اعلیٰ کے ذخیرہ کے ساتھ مفتی الہی بخش کو ملا ، مفتی صاحب نے اس کے ضائع چھپے ورق دوبارہ نقل کر کے شامل کتاب کئے اور آخر میں جو ترقیمه کاتب سے محروم ہے یہ الفاظ درج فرمائی ہے :

„کفاک قول الناس فيما ملکته،
لقد کان هذا امرة لفلان
دروقت نوشتن است شنگر فی که کرده ام ، ویک جز نومرقوم
کشته - کاتب الحروف الجديده - الہی بخش بن شیخ الاسلام
عفی عنہما - اللہم انفع به الناس « -

حاشیہ - تحریر اقلیدس ؟

باقیات مفتی الہی بخش میں ہندسہ پر ایک خاصا قدیم مگر
ناقص الطرفین عربی مخطوطہ محفوظ ہے راقم سطور کو تحقیق نہیں
یہ کیا کتاب ہے آثار بتا رہی ہیں کہ شاید تحریر اقلیدس ہو - مگر
تحریر اقلیدس یا اس کتاب کا کوئی نسخہ راقم سطور کو میسر نہیں
آیا اس لئے فیصلہ نہیں کیا جا سکتا ، بہر حال یہ مخطوطہ تقریباً چار
سو سال پرانا ہے ، اس وقت اس کری پیتیس ورق موجود ہیں ، ان
اوراق پر شمار درج نہیں مگر ترتیب مضامین اس طرح ہے

خمسة وثلاثون شکلا	المقالة الثالثة
اذا احاطه شکلا بشکل ؟	المقالة الرابع

خمسة وعشرون شکلا	المقالة الخامسة
------------------	-----------------

ثلاثة وثلاثون شکلا	المقالة السادسه
--------------------	-----------------

سبعة وثلاثون شکلا	المقالة السابعه
-------------------	-----------------

خمسة وعشرون شکلا	المقالة الثامنه
------------------	-----------------

ثمانية وثلاثون شکلا	المقالة التاسعه
---------------------	-----------------

ان اوراق کری متعدد حواشی پر قاضی محمد اعلیٰ کری قلم سر نام کی
صراحت کری ساتھ یا بلا صراحت حواشی درج ہیں -

متفرق کتب

متروکات قاضی محمد اعلیٰ میں بعض اور کتابیں بفضلہ
تعالیٰ اس وقت تک موجود اور لائق استفادہ ہیں مثلاً عینی شرح

بخاری کی ایک جلد ، فتاویٰ سراجیہ کا ایک مخطوطہ نیز ایک مجموعہ رسائل جیسے العثور الی وارالسرور، مولفہ شیخ عطاء اللہ صدیقی سمرقندی ، مدرس دارالخلافہ شاہجہان آباد - بطور خاص قابل ذکر ہے۔ (۵۰) مוחר الذکر مخطوطہ غالباً مولف کر قلم سر ہے اور کشاف اصطلاحات میں قاضی صاحب اس سے کہتے سے اخذ واستفاد کرتے ہیں - لیکن ان سب کا تعارف یہاں غیر ضروری ہے -

کشاف اصطلاحات الفنون

مختلف علوم وفنون کی علمی فنی اصطلاحات کی قرأت وتفہیم ان کرے معانی و مطالب کی صحیح تعبیر و تشریع ، ان کرے آپس کرے نازک رشتون کی ضروری معلومات ، ایک جیسی مختلف اصطلاحات میں دریافت نقطہ اتحاد ان کرے باہمی دقیق فنی اختلافات اور ان کرے درمیان معلوم معنوی فاصلوں کی تحقیق و تعیین دنیائی علم کا سب سے پہلا بنیادی فرضہ اور اولین موضوع بحث ہے - مذهبی و شرعی ، عقلی و کلامی ، اسلامی و غیر اسلامی ، عربی و یونانی تمام علوم کا دارومندار ان ہی اصطلاحات پر ہے ، کسی بھی علم و فن کی اصطلاحات کی صحیح تحقیق و تفہیم کرے بغیر اس فن کرے اصول و مبادی اور کلیات و جزئیات پر دسترس محال اور قطعاً ناممکن ہے -

بعض اصطلاحات جن کا مختلف علوم و فنون کرے متفرق مباحث سے تعلق ہے وہ بعض اور علوم کی اصطلاحات سے اس قدر مماثل و مشابہ ہوتی ہیں اور کبھی کبھی ان میں اس قدر نازک اور بادی النظر میں غیر محسوس فرق ہوتا ہے کہ ان کی صحیح تعریف اور مناسب استعمال میں ممتاز اہل علم سے بھی سہو و فروگذاشت

ممکن ہے، اس طرح کی غلطیوں سے محفوظ رہنے کے لئے اعلیٰ درجہ کی علمی فنی مہارت اور غیر معمولی بصیرت و دیدہ وری ضروری ہے یا کوئی ایسی لغت اور دائرة المعارف رہنما ہو سکتا ہے جس کی استنادی حیثیت اور جامعیت پر اتفاق ہو، اسی لئے اسلامی علمی تاریخ کے ہر دور میں ایک ایسی تالیف کی ہمیشہ ضرورت محسوس کی گئی جس میں دنیا نے اسلام میں معمول و مروج اکثر علوم و فنون کی اصطلاحات و تعبیرات کی تعریف و گردہ کشانی کی گئی ہو مگر چونکہ منزل دور اور راستہ سخت دشوار گزار تھا اس لئے بہت کم علماء اس وادی میں سرگرم سفر ہوئی، جو لوگ اس راہ پر نکلے وہ راستے کی صعوبتوں سے ناواقف فاصلوں سے نا آشنا اور مسافتوں سے بے خبر تھے اسی لئے وہ دور تک نہ جا سکے، کسی نے پہلی منزل پر بڑا ڈالا، کوئی دوسری منزل پر نہیں کسی نے تیسرا منزل پر رخت سفر کھولا، غرض اکثر علوم و فنون کا کوہ ہمالہ کسی سے سر نہ ہو سکا، یہ سعادت حسنة من حسنات الاسلام الہندی، (۵۱) قاضی محمد اعلیٰ تھانوی کے حصہ میں آئی، انہوں نے نہایت عزم و حوصلہ کے ساتھ اس وادی غیرذی ذرع میں قدم رکھا اور مسلسل بیس برس تک طویل وجانکاہ محنت کی بدولت کامیابی کے ساتھ منزل آشنا ہوئی۔ کشاف اصطلاحات الفنون اسی کاوش کی یادگار اور اس محنت کا صلہ ہے جو آج دنیا بھر میں معروف و مقبول اور اصطلاحات الفنون کے موضوع پر معتمد ترین مرجع ہے۔

کشاف اصطلاحات اپنے عہدِ تصنیف سے آج تک اپنے موضوع پر سب سے جامع اور منفرد تالیف اور کترت افادہ کے لحاظ سے سب سے زیادہ معروف و مقبول مأخذ ہے، تقریباً تمام تذکرہ نگاروں اور اہل علم و کمال کا اس پر اتفاق ہے کہ کشاف اصطلاحات الفنون موضوع کی

جامعیت کر لحاظ سر وسعت و ثروت کر لحاظ سر ، علمی گیرانی و گھرانی کر لحاظ سر اور فنی ترتیب کر لحاظ سر اسلامی ذخیرہ کی بی مثلاً کتاب ہے^(۵۲) بلکہ بعض رجال علم کشاف اصطلاحات الفنون کو با رہوں هجری کا سب سر بڑا علمی کارنامہ قرار دیتے ہیں ،^(۵۳) ممکن ہے اس قول کو مبالغہ پر محمول کیا جائے مگر اس میں شک نہیں کہ کشاف نہ صرف اس عہد بلکہ ہندوستان کی اسلامی علمی تاریخ کر ہزار سالہ دور کی اہم اور منتخب ترین تصنیفات میں بلا شک وریب شمار کی جا سکتی ہے۔ اور کہا جا سکتا ہے کہ یہ کتاب ابن خدون کر قول „حملة العلم فی الملة الاسلامية اکثرهم العجم“^(۵۴) کی جزوی تصدیق نسبۃ متاخر مگر موثر و ناقابل تردید شہادت ہے۔

سبب تالیف

قاضی محمد اعلیٰ جب اوائل عمر میں ذاتی صلاحیت واستعداد کی اساس پر ، بلا کسی استاذ کی مدد اور رہنمائی کر مختلف علوم کے مطالعہ اور تعلیم و تحصیل کر لئے متوجہ ہوئے ، تو ان کو ایک ایسی کتاب یا لفت کی ضرورت محسوس ہوئی جو مختلف علوم کی اصطلاحات کی رہنما اور کلید ہو ، مگر ایسی کوئی کتاب قاضی صاحب کو دستیاب نہیں ہوئی جو ان کی ضرورت و طلب کو پورا کر سکتی اور اس موضوع سر کماحقة عہدہ برآ ہوتی - اصطلاحات فنون کے موضوع پر جو کتابیں قاضی صاحب کو میسر آئیں مثلاً علامہ علی بن محمد شریف جرجانی (م ۸۱۶ھ) کی التعریقات ، ابوالبقاء ایوب بن موسی کفوی (م ۱۰۹۳ھ) کی الکلیات ، اور مصطلحات طب پر محمد بن یوسف ہروی (م ۹۳۳ھ) کی الجواہر ، اور حکیم محمد اکبر ارزانی (م بعد ۱۱۳۰ھ) کی حدود الامراض ، اور رموز و نکات ، تصوف پر نظام الدین احمد غریب (م ۷۷۸ھ) کی لطائف

اشرفی وہ کسی ایک موضوع کی گہر کشائی کر سکتی تھیں مگر مختلف مضامین کے مصطلحات سے ان کو کچھ سروکار نہیں تھا - اس لئے قاضی صاحب نے ایک ایسی کتاب کی ترتیب کا ارادہ کیا جو ایسی تمام ضرورتوں کو پوری طرح پورا کر سکے اور اس موضوع کی تمام کتابوں سے بڑی حد تک مستغنی کر دے ، (یہ روداد خود قاضی صاحب بیان فرمائے ہیں) :

„يقول العبد الضعيف ، إن أكثر ما يحتاج به فى تحصيل العلوم المدونة والفنون المروجة الى الاستاذة هو اشتباه الاصطلاح ، فان لكل علم اصطلاحا خاصا به اذا لم يعلم بذلك لا يتيسر للشارع فيه الاهتداء اليه سبيلاً والى انصمامه دليلاً -“

فطريق علمه اما الرجوع اليهم او الى الكتب التي جمع فيها اللغات المصطلحة كبحر الجوادر وحدود الامراض فى علم الطب واللطائف الاشرافية ونحوه فى علم التصوف -

ولم اجد كتابا حاوياً لاصطلاحات جميع العلوم المتداولة بين الناس وغيرها ، وقد كان يختل في صدرى او ان التحصيل ان اول كتابا وافيا لاصطلاحات جميع العلوم كافيا للمتعلم من الرجوع الى الاستاذة العالمين بها، کی لا یقی حقیقت للمتعلم بعد تحصیل العلوم العربية حاجة اليهم ، الا من حيث المسند عنهم تبركا وتطوعا“ - (٥٥) ?
کون کہہ سکتا ہے کہ قاضی صاحب اپنے اس مقصد میں کامیاب نہیں ہوئے ؟ -

سنه تالیف و ترتیب

کشاف اصطلاحات الفنون کی تالیف کا آغاز کس سنہ میں ہوا ، قاضی محمد اعلیٰ کی تحریر میں وضاحت نہیں مگر کتاب کا نام اور کشاف کا نسخہ مؤلف اس سمت میں کسی حد تک رہنمائی کر رہا

ہے قاضی صاحب عموماً اپنی کتابوں کے نام میں سنہ تالیف کا خیال رکھتے ہیں، خیال ہے کہ کشاف کے ساتھ بھی یہی ہوا ہے، کشاف اصطلاحات الفنون کے اعداد ۱۱۲۸ ہوتے ہیں، یہی اعداد نسخہ مؤلف میں کتاب کے نام کے تحت درج ہیں جو اس کی کافی شہادت ہے کہ کشاف اصطلاحات کی تالیف ۱۱۲۸ھ (۲۶ - ۱۴۲۵ھ) میں شروع ہوئی، اور مؤلف کی تصربیع کے مطابق (۱۱۵۸ھ) (۱۴۳۵ء) میں مکمل ہوئی۔ قاضی صاحب لکھتے ہیں :

„ولما حصل الفراغ من تسویدها سنة الف و مائة وثمانية وخمسين،
جعلته ، موسوماً وملقباً ، بکشاف اصطلاحات الفنون“ - (۵۶)
لیکن قاضی صاحب اس کے بعد بھی کشاف اصطلاحات میں حذف و اضافے کرتے رہے، جو کشاف نسخہ مؤلف کے صفحہ صفحہ سے ظاہر ہے۔

تعارف نسخہ مؤلف

کشاف اصطلاحات کا نسخہ مؤلف ۱۹ - ۳۰ سینٹی میٹر کے چھے سو بیس اوراق پر مشتمل ہے، جناب لطفی عبدالبدیع نے اس کی ضخامت ۶۲ اوراق بیان کی ہے جو صحیح نہیں - غالباً جناب عبدالبدیع نے کشاف کے اختتام اور اس میں شامل رسالہ تکسیر پر توجہ نہیں فرمائی اس کی وجہ سے یہ غلط فہمی ہوئی - صحیح یہ ہے کہ یہ نسخہ بتیام و کمال چھے سو سینٹالیس (۶۲) اوراق، ۱۲۹۳ (بادہ سو چورانیے) صفحات پر مشتمل ہے - ورق نمبر چھے سو بیس پر کشاف اصطلاحات کا اختتام ہوا ہے، اس کے بعد شامل پندرہ اوراق رسالہ تکسیر کے ہیں، ان کا کشاف سے تعلق سمجھنا درست نہیں -

کتاب کی ضخامت کی وجہ سے اس کو دو جلدوں میں مجلد کرایا گیا ہے، پہلی جلد صوم کی بحث میں „وعندهاں الحقيقة“ پر ختم ہوئی ہے، دوسرا جلد اس بحث کے آخری کلمات سے انتہائی کتاب تک ہے، جلد اول تین سو بتیس ورق پر مشتمل ہے اور جلد ثانی ۳۳۳ سے ۶۲ تک جس میں رسالہ تکسیر بھی شامل ہے۔ پہلی جلد میں اصل کتاب سے پہلے دو ورق تفسیر زاهدی کے جزو ہوئے ہیں چونکہ ان کا اس کتاب سے کچھ تعلق نہیں اس لئے وہ اس فہرست میں شمار نہیں کئے گئے۔

نسخہ مولف شروع سے آخر تک حذف و ترک اور اضافات وضماں سے پُر ہے بعض عبارتیں قلم زد ہیں کہیں ان (عبارات) پر کاغذ چپکا کر نئی عبارت لکھی گئی ہے، بعض موقعوں پر ان ترمیمات میں بھی رد و بدل ہوا ہے۔ کہیں پر ان عبارات پر صرف ایک قلم پھیر دیا گیا ہے گویا وہ کالعدم ہے۔ کہیں اتنی زحمت بھی نہیں فرمائی گئی بلکہ ناپسند یا متروک عبارت کے شروع آخر میں ہر دو طرف لفظ „لا“ لکھ کر اس کو محو خیال فرما لیا گیا ہے۔ یہی حال اضافوں کا ہے کہیں بین السطور میں ہیں کہیں قلم زد عبارت کر اوپر ہیں کبھی حواشی پر، اکثر حاشیے پر ہیں اور شاید کوئی صفحہ ان ترمیمات و حواشی سے خالی ہو بعض اضافات اس قدر وسیع ہیں کہ جہازی سائز کی اس کتاب کے خاص وسیع حاشیہ کے تین تین صفحات گھیرے ہوئے ہیں، بعض حواشی اور بھی زیادہ مفصل ہیں اور مستقل رسالہ کی صورت اختیار کر گئے ہیں، اول سے آخر تک یہی کیفیت ہے۔

مذکورہ بالا ترمیمات اس کے نسخہ مولف ہوئے کی کافی اور ناقابل تردید شہادت ہیں، اس شہادت کو حضرت مفتی الہی بخش

کی ایک تحریر نے جو اس نسخہ کرے صفحہ اول پر ثبت ہے، نہایت مؤقت اور قول فیصل بنا دیا ہے، یہ تحریر اوپر گزر گئی ہے مگر ایک بار پھر تازہ کر لیجئے :

یہ کتاب کشاف اصطلاحات الفنون جو مصنف قاضی محمد اعلیٰ کرے قلم کی لکھی ہوئی ہے مصنف نے اپنی زندگی میں ناچیز الہی بخش کو ہبہ کر دی تھی اور وصیت فرمائی تھی کہ اس ہبہ کی شہرت کر دینی

،،ایں کتاب کشاف اصطلاحات الفنون مرقوم بخط مصنف قاضی محمد اعلیٰ رحمة اللہ علیہ کہ فقیر الہی بخش را در حیثین حیات خود ہبہ نمودند وصیت کردہ بودند کہ این را مشہور باید نمود، -

مهر (الہی بخش) (۵۵) چاہئے -

یہاں یہ عرض کر دینا بی محل نہ ہوگا کہ مفتی صاحب کی یہ تحریر جو اس نسخہ کرے استناد کی علامت اور بجائے خود ایک یادگار تحریر تھی گزشتہ دونوں غالباً کسی غلط فہمی یا اندیشه دور و دراز میں مبتلا ہو کر مولانا آزاد لائزیری کے ایک کارکن نے مثائر کی کوشش کی، لیکن راقم سطور اور متعدد اصحاب اس سے پہلے کئی مرتبہ یہ عبارت دیکھے۔ چکرے تھے اور راقم سطور نے اس کی نقل بھی لے لی تھی اس لئے اس کے متعلق کسی شک و شبہ کی گنجائش نہیں اور اس محو عبارت کے تحت مفتی صاحب کی مهراب بھی صاف پڑھی جا سکتی ہے۔

کشاف اصطلاحات الفنون ... مولانا آزاد لائزیری میں

قاضی محمد اعلیٰ اور مفتی الہی بخش کے روابط و مراسم کا بار بار تذکرہ آچکا ہے۔ قاضی صاحب کا جو علمی سرمایہ قاضی صاحب کی وصیت کے ذریعہ کاندھلہ منتقل ہوا اس کا در بی بھا اور

لعل شب چراغ کشاف اصطلاحات الفنون کا نسخہ مؤلف تھا جو مفتی
الہی بخش کی تحویل سے گزرتا ہوا ان کے فرزند اکبر مولانا
ابوالحسن کی (۵۱) ملکیت میں آیا ، یہیں سے اسپرنگر کے مطالعہ کے
لئے گیا اور واپس ہوا ، مولانا کی وفات کے بعد ان کے صاحبزادے
حضرت مولانا نورالحسن کاندھلوی (۵۹) جو علم و فضل میں اپنے
والد بزرگ سے فایق اور مخطوطات و کتب کی قدر شناسی میں فخر
اقران تھے اس نسخہ کے مالک قرار پائی ، ان تینوں بزرگوں کی
تحریرات یا افادات اس نسخہ پر ثبت ہیں ۔

غالباً مولانا نورالحسن کے عہد میں یا ان کے بعد یہ نسخہ علی
گڑھ منتقل ہوا ، اس منتقلی کی وجہ اور تفصیلات دریافت نہیں مگر
مولانا نورالحسن سے سرسید کے قریبی تعلقات اور خانوادہ مولانا
نورالحسن کے اخلاف سرسید کے گھریلو گھرے مراسم کی وجہ سے
اور معاملات کے علاوہ کتابوں کے مطالعہ اور تبادلہ کی بھی نہایت
سرگرم روایت تھی ، خصوصاً مولانا کے ذخیرہ سے وقتاً فوقتاً علی گڑھ
کتابیں جانے کا سلسلہ رہتا تھا ، (۶۰) اسی ضمن میں کسی وقت
کشاف کا یہ نسخہ بھی علی گڑھ گیا ہوگا ، ممکن ہے مولانا کے
خلاف نے جسٹس سید محمود یا کالج لانبریری کو ہدیہ کر دی ہو ،
بہرحال اب یہ نسخہ گرانیا ہے مولانا آزاد لانبریری ، مسلم یونیورسٹی
علی گڑھ میں محفوظ ہے ۔

مؤلف کے قلم سے کشاف کی اور نقول کی ایک اطلاع ۔
کشاف اصطلاحات الفنون کی اشاعت کے سب سے پہلے اور اہم
ترین محرك ڈاکٹر اسپرنگر (Aloys Sprenger) کی ایک تحریر سے معلوم
ہوتا ہے کہ قاضی محمد اعلیٰ نے کشاف اصطلاحات کی تین یا چار
نقلیں اپنے قلم سے تیار کی تھیں ، ان نقول کی مدد سے بہت سے

نسخہ تیار ہوئے جو ہندوستان بھر میں بکھرے پڑے ہیں ، لکھنؤ سے
مخطوطات کے متعلق اپنی پہلی رپورٹ میں لکھتا ہے کہ :
،،فنی اصطلاحات سے متعلق اہم ترین مأخذ کشاف
اصطلاحات الفنون ہے ، جس کو تیس یا چالیس سال پیشتر
سہارنپور کے ایک مولوی نے مرتب کیا تھا ، اس کی ضخامت
قاموس کے برابر ہے ، اگرچہ تشریح زیادہ تر فارسی میں ہے لیکن
قانون اور منطق کی اصطلاحات کی وضاحت عربی کے حوالہ
سے کی گئی ہے اور ان کو اصل متن میں شامل کر دیا گیا ہے۔
مرتب نے اس کو اپنے ہاتھ سے تین یا چار مرتبہ نقل کیا ہے اور
ان نقول سے بہت سے نسخہ تیار کئے گئے ہیں جو ہندوستان
میں بکھرے پڑے ہیں ۔“ (۶۱)

عجیب اتفاق ہے کہ اس تحریر میں درج اسپرنگر کی تینوں اطلاعات
غلط ہیں ، اس رپورٹ کی کتابت کے وقت ۶ جون (۱۸۳۸ء) (ربج
۱۲۶۳ھ) کو کشاف اصطلاحات کی تصنیف پر تقریباً ایک صدی
(۹۳ سال) گزر چکے تھے ، تشریحات زیادہ تر فارسی میں نہیں عربی
میں ہیں ، کمتر فارسی میں ہیں - اسی طرح مؤلف کے قلم سے اس
کی تین چار نقلوں کی روایت بھی درست نہیں - اگرچہ اطلاع درست
تھی تو اسپرنگر اس نواح کے ممتاز علماء سے قریبی روابط اور
مخطوطات و کتب کے لئے اپنے دوستوں کی انتہک کوششوں کے باوجود
(جس کا دھلی اور اس کے اطراف و نواح میں ایک وسیع جال بچھا
ہوا تھا) (۶۲) کشاف کے مزید نسخوں کی تلاش و دریافت میں کیوں
ناکام رہا - ؟ ظاہر ہے کہ کشاف کے نسخوں کی جستجو میں اسپرنگر
نے اپنے تمام وسائل خرچ کر دیئے ہوں گے مگر اسپرنگر کو اس کا
کوئی اور نسخہ دستیاب نہیں ہوا اور اس کو مجبوراً اسی ایک

نسخہ کی نقل پر اکتفا کرنا پڑا ، جو مؤلف کرے قلم سے تھا اور مولانا ابوالحسن کرے ذخیرہ سے حاصل ہوا تھا ۔

اگرچہ اسپرنگر کشاف اصطلاحات کے تمہیدی کلمات میں ایک اور نسخہ کا بھی ذکر کرتا ہے جو اس کو مصنف کرے ہوتے ؟ سے حاصل ہوا تھا ، اور مصنف کے قلم سے تھا مگر راقم سطور کے خیال میں یہاں بھی اسپرنگر سے سہو ہوا، وہ اس نسخہ کو جو کاندھلہ سے مولانا مملوک العلی نانوتوی کرے ذریعہ حاصل ہوا تھا (تفصیلات آرہی ہیں) یہ سمجھا کہ یہ نسخہ تھا انہ بھون سے قاضی محمد اعلیٰ کے اخلاف سے حاصل ہوا ہے ، حالانکہ اگر اسپرنگر کو مولانا ابوالحسن والی نسخہ کے علاوہ کشاف کا کوئی اور نسخہ حاصل ہوا ہوتا تو کشاف اصطلاحات الفنون کی نقل و کتابت سے وابستہ اسپرنگر کے احباب اور رفقاء کے خطوط میں اس کا کچھ تذکرہ ضرور ہوتا ۔ مگر اسپرنگر کے نام مراسلت کا وسیع ذخیرہ ، معاصر مأخذ و تذکرے اور متأخر تحریرات بھی قاضی محمد اعلیٰ کے مکتوبہ منحصر ہے فرد نسخہ کے علاوہ قاضی صاحب کے قلم سے کشاف کے کسی اور نسخہ یا اس کی نقل کے ذکر و تعارف سے یکسر خالی ہیں ، اسپرنگر کے نام خطوط میں مذکورہ بالا نسخہ مؤلف کے علاوہ صرف اس نقل کا حوالہ ملتا ہے جو مولوی کریم الدین پانی پتی نے اسپرنگر کے حسب ہدایت تیار کی تھی ۔

بعد میں اسپرنگر کو اس روایت کی کمزوری کا احساس ہو گیا تھا ، غالباً یہی وجہ ہے کہ جب اسپرنگر نے ایشیائیک سوسائٹی جرنل کی ایک اشاعت (شمارہ ۱۸۵۲ء) میں کشاف اصطلاحات الفنون پر تبصرہ کیا تو اس میں صرف تین نسخوں کا تذکرہ کیا (۶۳) ، اور اپنی سابق اطلاع ، مؤلف کے قلم سے متعدد نقول اور ہندوستان میں بکھرے

ہونے نسخوں کا کچھ اشارہ و حوالہ نہیں دیا۔ سوسائٹی جرنل میں شائع تحریر اس موضوع پر اسپرنگر کی آخری معلومات تھیں، اس موضوع پر اسپرنگر کی تحریر و معلومات میں بعد میں کچھ اضافہ نہیں ہوا کہ کیونکہ اس نے تمہید کشاف میں بھی تقریباً یہی باتیں دھرانی ہیں جن کا وہ مذکورہ تبصرہ میں ذکر کر چکا تھا۔

کشاف اصطلاحات - مخطوطہ خدا بخش پشنہ

کشاف اصطلاحات نسخہ مؤلف کے علاوہ ایک خطی نسخہ جس پر کاتب کا نام درج نہیں خدا بخش لاتبریری - پشنہ میں محفوظ ہے، یہ نسخہ جمادی الآخری ۱۲۲۸ھ (جون ۱۸۱۳ء) کا مکتبہ اور سات سو اڑتیس (۲۳۴) اوراق پر مشتمل ہے۔ ترقیمه کاتب درج ذیل ہے :

.. قد وقع الفراغ من تحرير هذا الكتاب المسمى بكتشاف اللغات
(كذا) اصطلاحات الفنون من تاريخ عشر جمادى الثانى - يوم
پنجشنبه - وقت الفجر - ۱۲۲۸ هجري من النبي صلى الله عليه
 وسلم - مطابق < - اكبر بادشاه غازى > - (۶۳)

اسپرنگر کو نسخہ مؤلف کی اطلاع اور اس کی دید و دریافت اسپرنگر (Aloys Sprenger) بڑا ذی علم اور کتاب دوست شخص تھا۔ اس کو ہر وقت مخطوطات و نوادر کی جستجو رہتی تھی، جب وہ دلی کالج کر پرنسپل کی حیثیت سے دلی میں مقیم تھا تو اس کے اس ذوق کی خاص آبیاری ہونی، (۳۸ - ۱۸۳۳ء) اپنے ذوق و مزاج اور دلی کالج کا پرنسپل ہونے کی وجہ سے اس کو دلی کرے علمی حلقوں سے تعارف و ارتباٹ کا موقع ملا، اور کالج کے باکمال اساتذہ کی وجہ سے اس کی اس نواح کے علمی ذخیروں تک رسائی ہونی اور یہش بہا علمی فوائد حاصل ہونے۔

ان علماء میں جو اسپرنگر سے قریب تھے دلی کالج کے عربی کے
نامور مدرس مولانا مملوک العلی نانوتی (۶۵) بھی شامل تھے ، مولانا
سر ہمہ وقت علمی مذاکرات اور مخطوطات و نوادر کا چرچا و تذکرہ
رہتا ہوگا ، ایسی کسی ملاقات کے دوران مولانا نے اسپرنگر سے
کشاف اصطلاحات الفنون کا ذکر کیا اور غالباً اس کی علمی فنی
اہمیت پر کچھ روشنی ڈالی ہو گی ، اسپرنگر جو علوم مشرقیہ
خصوصاً اسلامیات کے ذخیرہ پر نگاہ رکھتا تھا اس موضوع کی غیر
معمولی اہمیت اور اس پر دریافت محدودی چند تصنیفات سے ناواقف
نہ ہو گا - اس لئے یہ خبر سنتی ہے اس کتاب کو دیکھنے کے لئے
بی قرار ہو گیا ، اسپرنگر کا اصرار تھا کہ مولانا یہ کتاب فوراً لاکر
اسپرنگر کو دکھائیں - مولانا کا خیال تھا کہ جب وہ دلی سے وطن
جائیں گے تو مولانا ابوالحسن کاندھلوی سے جن کر بیہاں وہ یہ کتاب
دیکھ کر گئے تھے ، کتاب لے کر آئیں گے مگر جب مولانا نے اپنے اس
ارادہ سے اسپرنگر کو مطلع کیا اور لکھا کہ :

،،کتاب اصطلاحات مصنف کے ہاتھ کی ، جس کا ذکر میں نے
حضور میں کیا تھا نام اسکا کشاف اصطلاحات الفنون ہے - احقر
کے گمان میں مقدار اس کی قاموس سے کم نہیں ، اور وہ کتاب
وطن میں بعض دوستوں کے پاس ہے ، اگر خدا چاہر ، اب کی
بار امتحان کے بعد جو وطن کو جاؤں گا ، اس کتاب کو مالک
سرے مستعار لے کر اپنے ہمراہ لاؤں گا - بعد ملاحظہ کے صاحب
کو نقل اس کی لکھوانے کا اختیار ہے واجب تھا عرض کیا -

فقط

مملوک العلی مدرس اول مدرسہ دہلی ” (۶۶)

۱۲ - نومبر ۱۸۳۶ء (۲۲ - ذی قعده ۱۲۶۲ھ)

تو وطن کر لئے مولانا کر متوقع سفر میں ابھی کچھ دیر تھی اور اسپرنگر پر اس نسخہ کر مطالعہ و استفادہ کا اس قدر شوق غالب تھا کہ وہ مولانا کر سفر نانوتوہ تک بھی صبر انتظار نہ کرسکا، اور اس نے مولانا کو مجبور کیا کہ وہ اس سفر سے پہلی ہی کتاب منگوا کر اسپرنگر کو دکھائیں، چنانچہ مولانا مملوک العلی نے علی بخش نامی (۶۰ الف) ایک قاصد کر ذریعہ سے کاندھلہ سے منگوایا اور اسپرنگر کو مطالعہ کر لئے دیا۔ مولانا ابوالحسن نے ۲ صفر ۱۲۶۳ھ۔ (۲۰ جنوری ۱۸۴۷ء) کو یہ نسخہ روانہ کیا، مولانا کی یاض میں یادداشت تحریر ہے :

„کشاف الاصطلاحات، بدست علی بخش حسب الطلب مولوی مملوک العلی شاہجہان آباد فرستادہ شد ۲ - صفر ۱۲۶۳ھ، (۶۰ ب)

ایک غلط فہمی کی تصحیح

مولانا مملوک العلی کر مذکورہ بالا خط میں درج الفاظ „وہ کتاب وطن میں بعض دوستون کر پاس ہے، اب کی بار جو وطن کو ... الخ“ سے اسپرنگر اور جناب محمد اکرم صاحب چفتانی کو خیال گزرا ہے کہ یہ نسخہ مولانا کر وطن نانوتوہ میں کسی شخص کر پاس تھا (۶۱) مگر یہ خیال صحیح نہیں، مولانا یہ نسخہ کاندھلہ میں دیکھ۔ کر گئے تھے جیسا کہ محولہ بالا عبارت اور گزشته سطور میں درج تفصیلات سے معلوم ہو چکا ہے، دراصل مولانا نے وطن کا حوالہ اس لئے لکھا کہ کاندھلہ نانوتوہ اور دھلی کے راستہ میں آتا ہے اور مولانا مملوک العلی کا ہمیشہ یہ معمول رہا کہ وہ دلی سے نانوتوہ آتی جاتی کاندھلہ ضرور ثہرتی، مولانا کے صاحبزادہ مولانا محمد یعقوب نانوتوی کی اطلاع ہے کہ :-

،،والد مرحوم جب وطن جاتر کاندھلہ هو کر جاتر ، جب وطن سر

هترے کاندھلہ ظہر کر دھلی روانہ ہوتے ۔ ۔ ۔ (۶۹)

بہر حال مولانا مملوک العلی نے یہ نسخہ اسپرنگر کو دکھایا ، اسپرنگر مخطوطات کا رمز آشنا اور کتابوں کا پارکہ تھا اس لئے اس کی قدر و قیمت کا اندازہ کرنے میں اس کو دیر نہیں ہونی ، اسپرنگر نے اس کی نقل کا سروسامان کیا اور اس کی طباعت کے منصوبے بنائے لگا ۔ نقل کر لئے اسپرنگر نے اپنے رفیق کار اور معاون مولوی کریم الدین پانی پتی سے درخواست کی ، پانی پتی اسپرنگر کے حسب ہدایت اس کام میں مشغول ہو گئی ، یہ نقل مکمل نہیں ہونی تھی کہ اسپرنگر کو شاہان اودھ کے کتبہ خانہ کی فہرست مرتب کرنے کے لئے لکھنو بھیج دیا گیا ، اسپرنگر مارچ ۱۸۳۸ء (۱۲۶۳ھ) میں لکھنو پہنچا اور مخطوطات اودھ کی فہرست سازی میں مصروف ہو گیا ، اور یہ کام مکمل کر کر جنوری ۱۸۵۰ء میں لکھنو سے کلکٹہ کے لئے روانہ ہو گیا ، کلکٹہ کے لئے روانگی کر وقت تک کشاف کی یہ نقل اسپرنگر کو نہیں ملی تھی ، ۰۰) جب جنوری ۱۸۵۰ء میں مولانا سدید الدین دھلوی ، مدرسہ عالیہ کلکٹہ کے مدرس مقرر ہو کر کلکٹہ آئی (اس وقت اسپرنگر بھی کلکٹہ پہنچ گیا تھا) ان کے ذریعہ یہ نقل اسپرنگر کو ملی ۔ (۱۱) گویا یہ نقل تقریباً ڈھانی سال کی محنت کے بعد ۱۸۳۹ء (۱۲۶۶ھ) کی آخری شش ماہی میں کسی وقت مکمل ہونی ، اور کئی مہینہ کے بعد جنوری ۱۸۵۰ء میں اسپرنگر کو ملی اور اس کی اشاعت کا خیال آگئے بڑھا ۔

تصحیح و تحقیق اور ترتیب اشاعت

اسپرنگر نے مولوی کریم الدین کی تیار کی ہونی نقل ملتے ہی کشاف اصطلاحات کی طباعت و اشاعت کا ارادہ کر لیا ، اور اس نے

ایشیائیک سوسائٹی کلکتہ کے ذمہ داروں کو اس کے لئے آمادہ کر لیا کہ وہ کشاف کے منصوبہ طباعت کو اپنے سلسلہ مطبوعات (Bibliotheca Indica) میں شامل کر لیں۔ (۲۲) اس منصوبہ کی منظوری کے بعد کشاف کی تصحیح و تعلیق کا کام شروع ہوا، اسپرنگر اس کام کو غالباً خود کرنا چاہتا ہو گا مگر مختلف علمی تحریری منصوبہ بیک وقت زیر عمل ہونے کی وجہ سے وہ اسپر پوری توجہ نہیں کر سکا، اور اس نے کشاف اصطلاحات کی تصحیح و تحقیق کے لئے مولوی محمد وجیہ، صدر مدرس مدرسہ عالیہ کلکتہ کا انتخاب کیا (۲۳) اور ان کی معاونت کے لئے مولوی عبدالحق (۲۴) اور مولوی غلام قادر (۲۵) نامزد کئے گئے اور خود اسپرنگر ان کی نگرانی و سربرستی کرتا رہا، لیکن یہ منصوبہ ابھی ناتمام تھا کہ اسپرنگر مشرق وسطیٰ کے دورہ پر نکل گیا اور اس سفر سے واپسی کے بعد جلد ہی ۱۸۵۶ء میں اپنے وطن جرمنی واپس چلا گیا، پھر اس کی ہندوستان واپسی نہیں ہوتی، اس لئے ولیم ناسولیس (William Nassauless) (۲۶) اس کا نگران اعلیٰ مقرر ہوا۔ جلد ثانی کا اکثر حصہ خصوصاً آخری سات قسطین اسی کی زیر نگرانی مرتب اور شائع ہوئیں۔

کشاف اصطلاحات کی پہلی قسط کب شائع ہوئی یقینی طور پر راقم سطور کو معلوم نہیں مگر قرائن سے معلوم ہوتا ہے کہ پہلی قسط اواخر ۱۸۵۲ء یا اوائل ۱۸۵۳ء میں نکلی ہو گی۔ (۲۷) بعض تذکرہ نگاروں نے کشاف اصطلاحات کا ابتدائی سنہ طباعت ۱۸۳۸ء نقل کیا ہے، (۲۸) مگر یہ روایت شایان توجہ نہیں کیونکہ ۱۸۳۶ء تک اسپرنگر کشاف کے وجود سے بھی غالباً بے خبر تھا، اوائل ۱۸۳۷ء میں کشاف اصطلاحات کا پہلا نسخہ اس کی نظر سے گزرا، اسپرنگر کی ہدایت پر اس کی نقل شروع ہوئی جو وسط ۱۸۳۹ء تک مکمل ہوئی، اس

کر بعد تصحیح و اشاعت کا عمل شروع ہوا ، یہ تفصیلات بتا رہی ہیں کہ ۱۸۳۸ء میں کشاف اصطلاحات الفنون کی طباعت کا آغاز ممکن اور قرین قیاس نہیں ۔

ایشیائیک سوسائٹی نے اسپرنگر سری طریقے معاملہ کرے مطابق کشاف اصطلاحات الفنون کو اپنے اشاعتی منصوبہ (Bibliotheca Indica) کی اور مطبوعات کی طرح اجزاء کی صورت میں قسط وار شائع کیا ، پوری کتاب سترہ جز یا قسطوں میں مکمل ہوئی ، جس کو دو جلدیں پر تقسیم کیا گیا ، ناشرین کی ترتیب کرے مطابق جلد اول گیارہ جز اور نو سو چالیس صفحات پر ، اور جلد ثانی سات جز اور چھرے سو چونسٹھے صفحات پر منقسم ہے ، مگر کشاف اصطلاحات کی اس پہلی اشاعت کے جس قدر نسخی بھی راقم سطور کی نظر سر گزئے ان سب میں جلد اول کا آخری گیارہواں جز دوسری جلد کے ساتھ مجدد پایا ، معلوم نہیں ایسا کیوں ہوا ، کیا خود ناشرین نے کتاب مکمل ہونے کے بعد مشترکہ جلد سازی کے وقت یہ صورت اختیار کی یا کوئی اور وجہ ہے ۔ بہرحال موجودہ ترتیب یہی ہے ۔

ناشرین نے اجزاء کی صحیح تقسیم و تفہیم کرے لئے صفحات کے زیریں حواشی میں اجزاء کے الگ الگ نمبر اور اشارات درج کرے ہیں ، سوسائٹی کے سلسلہ مطبوعات میں جلد اول کے اجزاء کی ترتیب یہ ہے ۵۸ - ۶۵ - ۸۲ - ۹۵ - ۱۰۰ - ۱۰۸ - ۱۰۹ - ۱۱۸ - اور ۱۲۹ : دوسری جلد کے سیریل نمبر مجھے دستیاب نہیں ، صرف یہ معلوم ہے کہ آخری یعنی ستروں جز کا نمبر اشاعت ۱۸۲ ہے ۔ یہ آخری قسط ۳ محرم الحرام ۱۲۸ (۱۳ - جولائی ۱۸۶۱ء) کو شائع ہوئی ۹۱) مگر تعجب ہے کہ تمام تذکرہ نگار اس کا سنہ اشاعت

۱۸۶۲ء لکھتے ہیں، اس غلط فہمی کی اساس ثانیل کا غالباً وہ
اندرج ہے جس پر سنہ اشاعت ۱۸۶۲ درج ہے۔

طبع اول کلکته کی بعض فروگذشتیں اور سقطات

ہر چند کہ کشاف اصطلاحات الفنون کی دریافت اور تصحیح و
طبعات ایک اہم علمی خدمت نیز اسپرنگر اور اس کے رفقاء کا ایک
یادگار بڑا علمی کارنامہ ہے، مگر افسوس اس مطبوعہ نسخہ کو
مطابق اصل یا نسخہ مؤلف کی نقل تسلیم کرنا ممکن نہیں، کیونکہ
مرتبین (Editors) اور مصححین نے پوری کتاب میں کترت سے اضافے
اصلاحات و ترمیمات کی ہیں، جس میں بعض ایسی ہیں کہ ان کی
وجہ سے کتاب کی استنادی حیثیت اور قاضی محمد اعلیٰ کی طرف
اس کا بتمام و کمال انتساب متاثر ہوا ہے۔ اگرچہ راقم سطور کو
نسخہ مؤلف اور طباعت کلکته کے تفصیل تقابلي مطالعہ کا موقع نہیں
ملا اور حقیقت یہ ہے کہ یہ کم سواد و بیضاعت اس کا اہل نہیں،
تاہم یہ اندازہ ضرور ہوا کہ مصنف کے ساتھ سخت نالنصافی اور
خاصی زیادتی کی گئی ہے۔ مصنف کی بیشمار عبارتیں، نادر
تحقیقات مفصل ضمائم اور توضیحات نظر انداز کی گئی ہیں نیز
مصنف کی قلم زد بعض عبارتیں جن کو مصنف نے صراحتاً یا اپنے
خاص اشارات کے ذریعہ ترک کر دیا تھا متن کتاب میں شامل ہیں،
کہیں کہیں ان عبارتوں میں ترمیم و تغیر بھی ہوا ہے۔

بڑے سے بڑے عالم اور مصنف سے سہو و فروگذشت ممکن ہے،
ایسی بعض فروگذشتیں قاضی محمد اعلیٰ سے بھی ہوئی ہونگی مگر
ان فروگذشتہ کی تصحیح یا ان پر اضافے کے لئے متن کتاب میں ترمیم
و تنسیخ اصول تحقیق کے خلاف اور ایک نامناسب طرز عمل ہے مگر
اسکا ذرا خیال نہیں کیا گیا، اگرچہ مقدمہ کتاب میں مرتبین (Editors)

کی وضاحت درج ہے کہ وہ سب عبارتیں جو قوسین (Brackets) میں ہیں یا ان کے سر آغاز پر جمع کی علامت ہے وہ ہماری تحریر اور نسخہ مؤلف پر اضافہ ہے، لیکن ناچیز خیال ہے کہ یہ وضاحت کسی طور اس نقصان (یا تحریف^۱) کی تلافی نہیں کر سکتی جو ان اضافات کے ذریعہ نسخہ مؤلف کو پہنچایا گیا ہے، ایک اور گذارش جو ممکن ہے اپنی حدود سے تجاوز شمار ہو مگر یہ محل نہیں یہ ہے کہ مرتبین کرام کے بعض مآخذ ثانوی درجہ کری یا اس قدر متنازعہ اور کمزور ہیں کہ اگر ان کے متعلق قاضی محمد اعلیٰ کی رائے حاصل کرنی ممکن ہوتی تو وہ شاید ان کتابوں کا مطالعہ بھی ضروری نہ خیال فرماتے کجا اخذ و استناد! مثلًا نصحة الیمن احمد بن محمد یمنی شروانی (م ۱۲۵۶ھ ؟) اور بعض متاخر تالیفات !

نسخہ مؤلف کی عبارتیں حذف و ترک کرنے اور ان میں ترمیم و اضافہ کی روداد ایک طویل و مستقل داستان ہے موجودہ صفحات اس کام محل نہیں تاہم چند حوالے درج ذیل ہیں :

الف : باب الراء فصل الدال میں الارادہ کے تحت مؤلف نے ایک افادہ نقل کیا ہے اور لکھا ہے ، „کذا فی حاشیة جدی علی البيضاوی (نسخہ مؤلف ، ورق ۲۲۳ ب) مگر مطبوعہ نسخہ میں یہ عبارت درج

نہیں -

ب : باب السین ، فصل الراء میں السیر کے تحت لکھتے ہیں ، „فی حاشیة جدی علی البيضاوی فی سورة الفاتحہ ، اعلم ان المحققین قالوا ” ... الخ (ورق ۲۵۹ ب) مگر مطبوعہ نسخہ میں اس کا بھی تذکرہ نہیں -

ج : باب الطاء فصل الباء میں المطلوب کی بحث میں مؤلف نے هل العالم حادث انتہی ، کرے ایک مفصل اضافہ کیا ہے جو کشف کرے

حاشیہ کی تینوں سمت گھیرے ہوئے ، اور اس کی ابتداء ان کلمات سے ہوتی ہے : „بدانکہ اہل رمل لی گویند بعض اشکال طالب اند ... الخ“ مگر مطبوعہ میں اس کا حوالہ و نشان بھی نہیں ۔

د : باب الطاء فصل العین میں طلوع کر تھت بھی ایسا ہی مفصل اضافہ درج ہے (ورق ۳۵۰ - الف) مگر یہ اضافہ بھی نسخہ کلکتہ میں شامل نہیں ،

مصنف نے بعض اصطلاحات کی تعریف و تحقیق کرے بعد مزید وضاحت و تفہیم کرے لئے کچھ نقشے بھی شامل کئے ہیں اور بعض موقعوں پر ایسے نقشوں کے لئے یا ض چھوٹی ہوتی ہے ، نقشے درج نہیں مثلاً باب الفاء فصل الكاف میں الفلک کرے تھت ، نیز اقلیدس کرے بعض زاویوں کی تحقیق کرے موقع پر بھی ایسی بیاضیں موجود ہیں ، دیکھنے والیہ (ورق ۱۸۹ - الف) مگر کلکتہ وقارہ کر نسخوں کے مرتبین ان موقعوں سے خاموش گزر گئے ہیں ، نہ اس ترک و بیاض کا ذکر کیا نہ مآخذ سر اس کی تکمیل کی ، یہ بھی ہوا ہے کہ مصنف نے نقشے درج کئے ہیں مگر مطبوعہ نسخے ان کے تذکرہ سے خالی ہیں ۔

نسخہ مصنف کے مطالعہ و تفہیم کا ایک پہلو ان اصطلاحات و اشارات کا جائزہ ہے جو قاضی محمد اعلیٰ مختلف موقعوں پر استعمال کرتے ہیں ، بعض حروف و اصطلاحات پر خاص نشانات ہیں ، کہیں سرخ روشنائی سے ۔ کا نشان بنا کر خط لکھا ہے ، بعض حروف پر عط درج ہے (رک : ورق ۵۱۶ - وما بعد کہیں کچھ اور علامت تحریر ہے ، اسی طرح متن کتاب اور حاشیہ پر گنجائش ہونے کے باوجود مصنف نے بعض اضافے الگ کاغذ پر لکھ کر چسپاں کئے ہیں اور حذف و تبدیلی میں بھی مختلف طریقے استعمال کرتے ہیں کسی عبارت کو خوب اچھی طرح محو کیا گیا ہے ، کسی پر صرف ایک قلم

پھیرنا کافی سمجھا ہے، کبھی اس کی بھی زحمت نہیں کی بلکہ قابل ترک عبارت کی شروع آخر میں لفظ „لا“، لکھ کر اس کو خارج خیال فرما لیا ہے، اور بھی علامات و اشارات مختلف موقعوں پر آئی ہیں، اگر ان سب کا گھرائی سر جائزہ لیا جاتا تو ممکن تھا کہ مصنف کے طرز فکر اور علم و بصیرت کے کچھ اور پہلو اجاگر ہوتے، اور ان کے علمی ذہنی سفر کی تبدیلی و ترقی کا بہتر جائزہ لیا جا سکتا مگر دونوں اشاعتیں میں اس کو نظر انداز کیا گیا ہے، اس سلسلہ میں نسخہ قاهرہ کے مرتبین کی نسبتہ زیادہ کوتاہی معلوم ہوتی ہے کیونکہ ان کو نسخہ مؤلف (Microfilm) سے استفادہ کے موقع اور سہولت حاصل تھی اور یہ اہل فضل و کمال تحقیق و ترتیب کے نئے رجحانات سے خوب واقف اور اس کے بہتر سے بہتر استعمال کے اہل تھے مگر افسوس ہے کہ ان موقع اور صلاحیتوں سے مناسب فائدہ اٹھایا نہیں گیا - لعل اللہ یحدث بعد ذالک امرا !!

ہر چند کہ ان فروگذاشتوں سے صرف نظر ممکن نہیں مگر نانصافی ہو گی اگر اسپرنگر اور ان کے رفقاء کی اس علمی خدمت کے لئے تشکر و امتنان پیش نہ کیا جائے، اگر اس وقت مولانا مغلوک العلی اسپرنگر سے اس کا ذکر نہ کرتے اور اسپرنگر اس کی اشاعت و طباعت کے لئے سرگرم نہ ہو جاتا تو ممکن تھا کہ یہ گوہر گرانمایہ ایک عرصہ تک دنیا کی نگاہوں سے مستور رہتا اور کبھی اس کی اشاعت کا موقع بھی آتا یا نہ آتا - اب ضرورت ہے کہ نسخہ مؤلف اور نسخہ مخزونہ خدا بخش کو اساس بنا کر کشاف اصطلاحات کا ایک محقق نسخہ مرتب کیا جائے، جس میں اشاعت کلکٹہ اور متعلقہ مآخذ سے بھی مناسب و بہریور استفادہ ہو اور بعد میں اس نسخہ پر بلا تأمل اعتماد کیا جا سکے -

متأخر اشاعتیں

اگرچہ اشاعت کلکٹہ شایان شان اشاعت نہیں تھی مگر کشاف اصطلاحات کی غیر معمولی افادیت کی وجہ سے اسی نسخہ کو بنیاد بنا کر دنیا بہر کرے مختلف اداروں نے یہ کتاب شائع کی ، ہماری معلومات کرے مطابق استنبول، بیروت، تہران ، قاهرہ اور لاہور سے اس کے مختلف ایڈیشن شائع ہوئے ہیں ، ان کے بعض کوائف نذر قارئین ہیں :

۱ - استنبول : ۱۳۱۸ھ

کشاف اصطلاحات الفنون کا دوسرا ایڈیشن جو اشاعت کلکٹہ پر مبنی تھا جناب احمد جودت ، مدیر اقدام ، استنبول کے زیر اہتمام ۱۳۱۸ھ میں شائع ہوا ، اس اشاعت میں طباعت کلکٹہ کی جلد اول تین حصوں میں چھپی ہے ، جو آخر باب الصاد تک ہے ۔ یہی کل اشاعت ہے ، جلد ثانی یا آخری تین حصوں کی اشاعت کا موقع نہیں آیا ۔

۲ - قاهرہ ۱۹۶۳ء

کشاف کا ایک اور ایڈیشن خاصی شهرت و اعلان کے بعد المؤسسة المصرية للثقافة والنشر ، قاهرہ سے ۱۹۶۳ء میں نکلا شروع ہوا ۔ اس نسخہ کی ترتیب و تصحیح کے لئے بظاهر خاصاً اهتمام کیا گیا تھا ۔ مولانا آزاد لابریری علی گڑھ سے نسخہ مؤلف کا مانکروفلم حاصل کیا اور نسخہ مؤلف سے مراجعت و تصحیح فارسی عبارتوں کے عربی ترجمہ ، نیز مصنف کے اصل مآخذ سے مقابلہ و تحقیق کے لئے نامور فضلاء کی ایک تین رکنی کمیٹی نامزد کی گئی جس میں ڈاکٹر لطفی عبدالبدیع ، ڈاکٹر عبدالغیم محمد حسینیں ، اور استاذ امین اظلولی شامل تھے ۔ اول الذکر نے مراجعت و تحقیق کی ،

ڈاکٹر عبدالتعیم نے فارسی عبارتوں کا ترجمہ کیا اور موخر الذکر نے
نگرانی و سرپرستی سے نوازا۔ ان نامور شخصیتوں کی وجہ سے قریب
قياس تھا کہ یہ نسخہ تمام لوازم تحقیق سے آراستہ اور نسخہ مؤلف
کی من و عن نقل ہوتا اور جناب عبدالبدیع کے اس قول کی تصدیق
کر سکتا کہ :

,,اما نحن فقد جعلنا نسخة المؤلف الاصل الذى اعتمدنا عليه
مع مقابلة بما فى الطبعتين المذكورتين واثبتنا ما فيها من
زيادات نبهنا عليها فى مواضعها وحرصنا على الرجوع ما امكن
الى مصادر المصنف واثبتنا فى ذيل الصفحات مواضع النقول
فى مظانها ليرجع اليها من شاء ، وقد كلفنا ذلك مشقة ادى
اليها خلو اکثر الكتب من الفهارس التى تعين على الاهتداء الى
المراد .

ثم التزمنا تعريف العبارات الواردة باللغة الفارسية واثبتنا
الترجمة العربية فى صلب الكتاب بين حاصرين ، وجعلنا الاصل
الفارسی المقابل لها فى ذيل الصفحات ، وقد تولى ذلك
زميلنا الدكتور عبدالتعیم حسین -

وقد بذل استاذنا امین الغولی غایة الجهد فى مراجعة
الكتاب - وكان لنظره السيد اثر كبير فى حل كثیر من
المشكلات المستعصية - (٨٠الف)

مگر اس نسخہ سے استفادہ کرنے والوں کو مذکورہ اطلاع کی تصدیق
میں تأمل ہے۔ اس اشاعت سے وہ توقعات یقیناً پوری نہیں ہوئیں جن
کا محولہ بالا تحریر میں ذکر ہے ، یہ نسخہ بڑی حد تک اشاعت
کلکتہ کی نقل ہے ، غلطیاں مستزاد ہیں -

نسخہ مؤلف کی جو عبارات کلکتہ ایڈیشن میں ترک کر دی گئی تھیں وہ اس میں بھی متروک ہیں ، کسی ایک موقع پر بھی اصل نسخہ اور طباعت کلکتہ کے اختلافات کا نمایاں ذکر نہیں - فارسی عبارات کا عربی ترجمہ بیشک کیا گیا ہے مگر اس میں بھی احتیاط ملحوظ نہیں رہی ، متعدد موقعوں پر ترجمے مکرر ہیں ، کبھی ایسا بھی ہوا ہے کہ فارسی اصل جس کو اس نسخہ کی ترتیب کر لحاظ سے حاشیہ میں اور اس کا ترجمہ متن میں شامل ہونا چاہئیے تھا ، متن اور حاشیہ دونوں میں نقل کر دیا گیا ہے ، بعض موقعوں پر ترجمے مکرر ہیں ، بعض کے ترجمے نہیں ہوئے ایسا بھی ہوا ہے کہ متن اور حاشیہ دونوں جگہ ترجمہ درج ہے اصل غائب ہے -

مؤلف کے مآخذ میں سے معدودے چند کتابیں ایسی ہیں جن سے مراجعت و استفادہ کیا گیا ہے ، اکثر مآخذ جو یقیناً فاضل محققین کی دسترس میں تھے مگر ان سے رجوع نہیں ہوا - ایک اور بڑی فروگذشت یہ ہے کہ نسخہ کلکتہ کے مرتبین نے اصل مؤلف پر جو کثیر اضافی کرے تھے ، ان کو قوسین یا جمع کی علامت سے ممتاز کر دیا تھا مسکر قاهرہ ایڈیشن میں وہ تمام علامات ختم کر کے تمام کتاب کا متن یکسان کر دیا ہے جس کی وجہ سے اصل و اضافی کی شناخت ناممکن ہو گئی ہے - خلاصہ یہ ہے کہ اس طباعت سے بھی کشاف کا معتبر نسخہ میسر آنے کی امید پوری نہیں ہونی غالباً بھی وجہ ہے کہ اس اشاعت کو وہ قبولیت و پذیرائی حاصل نہیں ہونی جو ہونی چاہئی تھی ، شاید اس عدم مقبولیت میں ان طویل وقوفون کا بھی خاصاً دخل ہے - جو مسلسل حصوں کی طباعت میں حائل رہے ، یہ اشاعت بھی نسخہ استنبول کی طرح ناقص رہی ، اس کے کل چار حصے شائع ہوئے ، چوتھا اور آخری باب الصاد ، فصل الباء کے

آغاز پر ختم ہو گیا ہے، اس کی اشاعت جلد اول کی اشاعت ۱۹۶۳ء
کے چودہ سال بعد ۱۹۷۷ء میں عمل میں آئی، مزید کسی حصہ کی
اشاعت راقم سطور کر علم میں نہیں -
۳ - بیروت : ۱۹۷۶ء

قاهرہ ایڈیشن کی ابھی ایک ہی جلد آئی تھی کہ شرکة خیاط
للكتب و المنتشر بیروت نے نسخہ کلکٹہ کا عکس "موسوعة
اصطلاحات العلوم الاسلامیہ المعروف به کشاف اصطلاحات الفنون"
کے عنوان سے چھر جلدیں میں شائع کر دیا، یہ اشاعت، سو سال کے
وقفہ کے بعد کشاف کی مکمل اشاعت تھی اس لئے بہت مقبول ہوئی
اور دیکھتے ہی دیکھتے عالم اسلام میں پھیل گئی، متاخر ناشرین کو
اس طباعت کی مقبولیت سے بہت حوصلہ ملا اور بعد میں مختلف
اداروں سے کئی ایڈیشن شائع ہوئے -
۴ - تهران : ۱۹۷۴ء

نسخہ کلکٹہ کا ایک اور عکس (Reprint) مکتبہ خیام و شرکاہ ،
تهران سے ۱۹۷۴ء میں نکلا، یہ نسخہ کلکٹہ کی بتمام و کمال نقل
ہے اور اس کے تمام مشتملات فہرست مضمین ، مقدمہ اور ملحقہ
رسائل اس میں شامل ہیں ، تمہید ناشر کے علاوہ جناب محمد مهر
دین گنا بادی کے قلم سے ایک مختصر مگر مفید مقدمہ شامل ہے ،
تمہید نگار کا قول ہے کہ ہمارا پانچ سال پہلے اس کتاب کو شائع
کرنے کا ارادہ ہوا تھا مگر قاهرہ سے اشاعت شروع ہونے کی وجہ سے
اس کو ملتوی کیا مگر اس عرصہ میں اشاعت قاهرہ کے صرف دو
حصے آئے ہیں اس لئے دوبارہ اس منصوبہ کو برسرا عمل لا یا گیا ہے -
یہ نسخہ اشاعت کلکٹہ کی طرح دو جلدیں پر مشتمل ہے اور حسن
طباعت وغیرہ کے لحاظ سے گزشتہ اشاعتوں سے فایق ہے -

۵ - تهران :

مکتبہ خیام کی مذکورہ بالا اشاعت کرے بعد اسی ادارہ سے دوبارہ یا ایران کے کسی اور معروف مکتبہ سے کشاف اصطلاحات ایک مرتبہ اور شائع ہوئی ہے، مگر یہ طباعت راقم کی نظر سے نہیں گزری اور کسی معتبر ذریعہ سے اس کے متعلق تفصیلات بھی ہمدست نہیں ہوئیں -

۶ - استنبول : ۱۹۸۳ء

تین چار سال گزرے استنبول کے ایک مکتبہ نے کشاف اصطلاحات کا ایک مکمل اور نہایت عمدہ نسخہ شائع کیا ہے جو اگرچہ اشاعت کلکٹہ پر ہی مبنی ہے مگر دلاؤیزی اور حسن طباعت میں اور نسخوں سے بہتر ہے اس اشاعت کی مختلف احباب سے اطلاع ملنی مگر تفصیلات ہمدست نہیں ہوئیں ممکن ہے یہ نسخہ استنبول میں اسلامیات کے اہم ناشر مکتبہ اسلامیہ استنبول نے شائع کیا ہو جو دیدہ زیب طباعت کے لئے مشہور ہے -

< - لاہور : ۱۹۸۹ء

آخری ایڈیشن جو اس وقت زیر طباعت ہے اور امید ہے کہ زیر نظر سطور کی اشاعت کے وقت تک بازار میں آچکا ہو گا سہیل اکیٹمی لاہور کا ہے - یہ نسخہ بھی اکثر اشاعتوں کی طرح نسخہ کلکٹہ پر مبنی ہے مگر اس میں صحت الفاظ (Words Correction) پر خاصی محنت اور توجہ کی گئی ہے، اگرچہ اس محنت کے ذریعہ نسخہ کلکٹہ کی فروگذاشتوں کی اصلاح نہ ممکن تھی نہ مقصود، تاہم امید ہے کہ یہ طباعت کشاف کی پچھلی تمام اشاعتوں سے بہتر اور سہیل اکیٹمی کے اعلیٰ معیار کے مطابق حسن طباعت کا نمونہ اور تمام ظاہری خوبیوں سے آراستہ ہو گی -

۸ - ایک اور ایڈیشن - ؟

کشاف اصطلاحات الفنون کا ایک اور ایڈیشن کتاب کر نام میں معمولی سی ترمیم کر بعد کشف اللغات والا اصطلاحات کے عنوان سے دو بڑی جلدی میں شائع ہوا تھا، اس پر مصنف، ناشر مطبع، سنه طباعت وغیرہ کچھ درج نہیں تھا، فتنیک کا خیال ہے کہ یہ غالباً کشاف اصطلاحات الفنون ہے، (۸۰ ب) اگر یہ اطلاع صحیح ہے تو گویا یہ کتاب کشاف کا جعلی ایڈیشن ہے جو ناجائز طریقہ سے چھایا گیا ہے اور ۱۳۱۲ھ۔ (۱۸۹۶ء) سے پہلے اشاعت پذیر ہوا ہے۔

۹ - ترجمہ کشاف اصطلاحات

لاہور کے ایک ادارہ نے کشاف اصطلاحات الفنون کے ترجمہ کا منصوبہ بنایا تھا جس کا اس وقت (تقریباً ۱۹۳۰ء - ۳۲) کے بعض اخبارات میں بھی حوالہ و تذکرہ آیا تھا اور اس ترجمہ کی غالباً ایک یا دو قسطیں بھی شائع ہوئی تھیں، اس کا اعلان راقم سطور کی نظر سے گزرا ہے مگر اس وقت وہ یادداشت دستیاب نہیں ہوئی اس لئے تفصیلات سے فاصلہ ہوں۔

قاضی صاحب سے منسوب دو کتب

بعض تذکرہ نگاروں نے قاضی محمد اعلیٰ کی تالیفات میں سبق الغایات فی نسق الآیات کا اور جناب عبدالرزاق مليح آبادی نے مولانا ابوالکلام آزاد کے حوالہ سے مغربی سائنسی علوم پر قاضی محمد اعلیٰ کے ایک رسالہ کا تذکرہ کیا ہے مگر یہ دونوں اصلاحات غلط اور یہ اصل ہیں۔

سبق الغایات فی نسق الآیات

سبق الغایات کا قاضی محمد اعلیٰ کی تصنیف کی حیثیت سے سب سے پہلے یوسف سرکیس (۸۱) نے ذکر کیا اسی کے اعتماد پر یہ

روایت زرکلی (۸۲) اور عمر رضا کحالہ (۸۳) نے نقل کی، یہ نقل گویا اعتماد کی سند تھی جس کی وجہ سے متأخر تذکرہ نگار اس کو بچ تکلف تالیفات قاضی محمد اعلیٰ میں شمار کرتے رہے مگر یہ اطلاعات درست نہیں، حقیقت یہ ہے کہ سبق الفایات کا قاضی محمد اعلیٰ سے کچھ تعلق نہیں، یہ کتاب قاضی محمد اعلیٰ کی وفات کرے ایک سو پیجیس سال بعد مرتب ہونی، اس کے مصنف تھا نہ بھون کرے ایک اور نامور عالم حضرت مولانا اشرف علی (۸۴) (ولادت ۱۲۸۰ھ/ ۱۸۶۳ء - وفات ۱۳۶۳ھ/ ۱۹۴۴ء) ہیں، مولانا نے خاتمة

الكتاب میں سنہ تالیف کی وضاحت فرمائی ہے لکھتے ہیں :

„قدتم الكتاب والحمد لله الوهاب على يد هذا التراب في نحو مدة شهرين وسبعين وقد فرغ منه في يوم الخميس ، ثالث عشر من شهر ربيع الآخر ۱۳۱۶ من الهجرة في كورة تھانہ بھون من مضافات مظفر نگر“ - (۸۵)

سبق الفایات تصنیف کرے تقریباً ایک سال بعد ۱۳۱۶ھ میں پہلی مرتبہ مطبع مجتبائی دہلی سے شائع ہونی، اسی نسخہ کا عکس گزشتہ دنوں پاکستان میں چھپا ہے۔ بہرحال سبق الفایات کا قاضی محمد اعلیٰ سے قطعاً کچھ تعلق نہیں۔

مغربی سائنسی علوم پر ایک رسالہ
جناب عبدالرزاق مليح آبادی مولانا ابوالکلام آزاد کے حوالہ سے
لکھتے ہیں کہ :

„ایک عجیب رسالہ مولوی علی تھانوی صاحب کشاف اصطلاحات الفنون کا بھی ملا، کتاب مذکور سب سے بہتر علمی یادگار ہے جو قرون اخیرہ میں ہندوستان نے پیدا کی، مگر یہ بات کسی کو معلوم نہ تھی کہ مصنف مذکورہ حکام فورث

ولیم سے علاقہ رکھتے تھے اور چونکہ علوم فلسفہ قدیم میں تو غل رکھتے تھے جیسا کہ کشاف سے ظاہر ہے، اس لئے نئے علوم کا حال سن کر ان میں تجسس پیدا ہوا اور جس قدر مبادی اصول تحقیق کر سکر وہ اس رسالہ میں جمع کئے۔ رسالہ کی زبان بہت صاف اور روان ہے کشاف کی طرح الجھی ہوئی نہیں ۔

(۸۶)

ملیح آبادی کا قول ہے کہ مولانا آزاد کو یہ رسالہ مولوی کبیر الدین احمد (مدیر و مالک اردو گانڈ اخبار، و اردو گانڈ پریس کلکٹن، مجدیہ ۱۸۸۵ء) کے ذاتی ذخیرہ کتب سے حاصل ہوا تھا، (۸۷) ملیح آبادی کی مذکورہ تحریر سے یہ تاثر بھی ملتا ہے کہ یہ رسالہ مطبوعہ تھا مگر انسوس کہ اس روایت کے تمام اجزا مشتبہ ہیں، وجہات درج ذیل ہیں :

اٹھاروین صدی عیسوی کے نصف آخر میں مغربی سائنسی علوم کی کتابیں مشرقی زبانوں خصوصاً عربی فارسی میں دستیاب نہیں تھیں، اور اس وقت تھا بھوں اور اس کے اطراف و نواح میں ایسے وسائل و ذرائع اور ایسے افراد موجود نہیں تھے جو مغربی علوم سے ایسی قریبی گھری واقفیت رکھتے ہوں اور انہوں نے قاضی محمد اعلیٰ کو ان علوم کی تعلیم و تفہیم میں مدد پہنچائی ہو اور یہ بھی قرین قیاس نہیں کہ قاضی صاحب نے مغربی زبانوں سے براہ راست استفادہ کیا ہے اسلئے ایسی کسی تصنیف کا وجود ہی خارج از بحث ہے نیز حکام فورٹ ولیم سے قاضی محمد اعلیٰ کے روابط و مراسم کی اطلاع بھی چندان لائق توجہ اور قابل قبول نہیں کیونکہ جو شخص نجیب الدولہ جیسے بالآخر، نامور اور دین دار علم دوست امیر کو خاطر میں نہ لاتا ہو اور چند قدم کے فاصلے پر جا کر نذر و سلام

کے لئے تیار نہ ہو وہ سینکڑوں میل دور مقیم افسران و حکام سے کیوں
روابط رکھے گا - ؟

یہ روایت اس وجہ سے بھی صحیح معلوم نہیں ہوتی کہ قاضی
صاحب کی زندگی تک کلکٹہ میں مقیم انگریزوں کی طرف سے تصنیف
و اشاعت کر کسی مرتب سلسلہ کی اطلاعات دریافت نہیں ، اس
طرح کر جو ادارے اور انجمنیں قائم ہوئیں ان سب کا عہد قاضی
محمد اعلیٰ کے بعد کا ہے خصوصاً فورٹ ولیم سے متعلق كالج کا جو
قاضی محمد اعلیٰ کی وفات کے تیس سال بعد ۱۸۰۰ء میں قائم
ہوا ، ہر چند کہ اس کی خدمات و موضوعات کا دائیہ خاصاً وسیع
اور متنوع تھا مگر اس کی مؤلفات و مطبوعات میں قاضی محمد اعلیٰ
سے منسوب کسی کتاب کا تذکرہ نہیں ملتا - اگر اس وقت ایسی
کوئی کتاب شائع ہوئی ہوتی تو کشاف اصطلاحات الفنون کے مرتبین
اور ناشر جو کلکٹہ کے تمام علمی خزانوں پر دسترس رکھتے تھے اس
سے ناواقف نہ ہوتے اور مقدمہ کشاف میں اس کا تذکرہ ضرور کرتے -
علاوہ ازین اس وقت تک عربی مطبوعات کی جو فهرستیں مرتب
ہوئی ہیں وہ بھی اس کتاب کے ذکر سے خالی ہیں ، (رقم سطور کی
معلومات کی حد تک) کسی فہرست میں اس کا ضمناً بھی کہیں
حوالہ و اشارہ نہیں آیا جس سے صاف ظاہر ہے کہ یہ اطلاع صحیح
نہیں -

نیز جناب ملیح آبادی نے ایک موقعہ پر کشاف اصطلاحات الفنون
کے مولف کا نام محمد علی گویا موی لکھا ہے ، لهذا ممکن ہے گویا منو
کے کوئی شخص محمد علی نامی ہوں (اگرچہ کسی تذکرہ میں ان کا
احوال درج نہیں) اور انہوں نے ایسا کوئی رسالہ لکھا ہو جس کو
ملیح آبادی نے قاضی محمد اعلیٰ سے منسوب کر دیا ہے - ؟

علاوه ازین ، آزاد کی کہانی آزاد کی زبانی ” میں ایسی فروگذاشتیں ، واقعاتی خلا اور اختلاف روایات ہے کہ اس کی مولانا آزاد سے نسبت محروم معلوم ہوتی ہے ، اگر بعض محققین کا یہ شبہ درست ہے تو یہ ساری کہانی ہی فرضی اور بینیاد ہوئی لہذا قصہ ہی ختم - تاہم راقم سطور نے مولانا ابوالکلام آزاد کرے ذاتی ذخیرہ (مخزونہ آزاد بھون ، نئی دہلی) اور ایشیائیک سوسائٹی لانبریری سے معلومات و مراجعت کی مگر وہاں ایسی کسی کتاب کی موجودگی کی تصدیق نہیں ہوتی (۸۸) ، جس سے اس شبہ کو تقویت ہوتی ہے کہ اس تصنیف کی داستان ایک کہانی ہے جس کا صحیح ہونا ضروری نہیں۔

حوالہ

- ۱ - سلسلہ فاروقیان تہانہ بھون سے وابستہ ایک نامور عالم حضرت مولانا اشرف علی تہانوی جو اس خاندان کی مختلف شاخوں کے پیچ در پیچ روابط اور اس خانوادہ کے نسب نامہ کے عیب و صواب پر وسیع گہری نظر رکھتے ہیں - لکھتے ہیں کہ : „شیوخ تہانہ بھون و حضرت شیخ مجدد الف ثانی و حضرت شیخ جلال الدین تہانیسری و حضرت شیخ فرید الدین گنج شکر یہ سب سلطان شہاب الدین الملقب بہ فرخ شاہ کابلی کی اولاد سے ہیں ” - دیکھنے ضریبہ تتمہ سادسہ ، تتبیہات وصیت ماہنامہ الامداد ، تہانہ بھون ، ذی قعدہ ۱۳۳۶ھ - ص ۳ - نیز اشرف السوانح ، سوانح حکیم الامت حضرت مولانا اشرف علی تہانوی ، تالیف خواجہ عزیز الحسن مجدوب ص ۱۳ ج ۱ - (دہلی : ۱۳۵۳ھ)
- ۲ - فرخ شاہ کابلی کے لئے کہا جاتا ہے کہ وہ کابل میں سریر آرائی حکومت نہیں مگر بروفیسر خلیق احمد نظامی کے بقول : „تاریخ اس فرخ شاہ کابلی پر کوئی روشنی نہیں ڈالنی لہذا اس کا مقام اور حیثیت ایک افسانہ بن کر رہ گئی ہے ” - احوال و آثار شیخ فرید الدین مسعود گنج شکر ، ترجمہ قاضی محمد حفیظ اللہ ، ص ۲۲ - (لاہور : ۱۳۰۳ھ) -
- ۳ - حضرت مولانا اشرف علی کا قول ہے کہ : „ان سب کا فاروقی ہونا فریب قریب متواتر ہے ” - اشرف السوانح ص ۱۱۸ ج ۳ - (لکھنؤ : ۱۳۵۴ھ) -
- ۴ - مولانا تہانوی فرماتے ہیں : „فاروقیان تہانہ بھون کے سب شعبیج اس میں مشترک ہیں کہ اوپر تک نام بنام سلسلہ نہیں ملتا کسی کا صدر جہاں سے آگئے ، کسی کا قاضی محمد یسین سے اوپر ، کسی کا شیخ مبارک سے

اوپر، اور قاضی نصرالله خان کا ان کی جد امجد نظام الدین وخشی سر اوپر ۔
ضمیمه تتمہ سادسہ تبیہات وصیت، ماهنامہ الامداد ص ۵، نیز اشرف اسوانع ص ۱۸ ج ۲ ۔

- ۵ - المنجد فی الادب والعلوم ص ۱۱۵ وص ۳۳۹ (بیروت : ۱۹۵۶ء) ۔
- ۶ - ابضاح المکون فی الذیل علی کشف الظنون - کالم نمبر ۳۵۳، ج ۱ - (بیروت و بغداد : بلاستہ)
و معجم المطبوعات العربية
نمبر ۳۶-۳۷، ج ۲ - (قاهرہ مصر : ۱۳۳۸ھ) ۔
- ۷ - بستانی کی عبارت کی لئے ملاحظہ ہو : نزہۃ الخواطر، مولانا عبدالحقی حسنی، ص ۲۸، ج ۶
.. (حیدر آباد : ۱۲۷۶ھ) نیز، هندوستان میں مسلمانوں کا نظام تعلیم و تربیت، از مولانا مناظر
احسن گیلانی ص ۲۸۲، ج ۲ - (طبع اول، بلاستہ)
- ۸ - عربی ادبیات میں پاک و ہند کا حصہ، مترجم جناب شاہد حسین رذاقی ص ۲۰ (لاہور :
۱۹۴۳ء) مگر اسی کتاب میں محمد علاء ص ۲۹۹، محمد اعلاء ص ۳۰۹ اور محمد اعلاء
ص ۳۰۵ بھی درج ہے، عام قارئین کس کو صحیح تسلیم کریں ۔
- ۹ - تاریخ آداب اللغة العربیه ، ص ۲۲۷، ج ۳ (دارمکتبہ الحياة ، بیروت : ۱۹۸۸ء)
- ۱۰ - اکفأه القنوع بما مطبع ، صحیحہ محمد علی البلاوی و زاد علیہ ، ص ۲۰۸ و ۳۲۸ (طبع
الہلال ، مصر : ۱۳۱۳ھ)
- ۱۱ - هدیۃ العارفین فی سماء المؤلفین و آثار المؤلفین ص ۲۲۶، ج ۱ - (مکتبہ المشنی بیروت و
بغداد - بلاستہ) الاعلام - خیر الدین الزركلی ص ۲۹۵، ج ۱ - (بیروت : ۱۴۹۱ء)
معجم المؤلفین ، عمر رضا کحالہ ص ۳۷، ج ۱۱ (مکتبہ المشنی بیروت - بلاستہ معجم
المطبوعات العربية بین سنتی ۱۹۶۶ - ۱۹۷۰ء ، ص ۳۳۶، ج ۲ (بیروت) و معجم المطبوعات
العربیہ بین سنتی ۶۵ - ۱۹۶۱ء ص ۵۵، ج ۲ - (دارالکتاب الجدید ، بیروت : بلاستہ)
- ۱۲ - الموسوعة العربية الميسرة ص ۵۵۲ (قاهرہ : ۱۹۶۲ء)
- ۱۳ - کشاف اصطلاحات الفنون (طبع اول، کلکتہ : ۱۲۸۸ھ) اس موقع پر یہ وضاحت ضروری ہے
کہ جناب عبدالرزاق ملیح آبادی نے مولانا منور الدین (جد مولانا ابوالکلام آزاد) کو اور جناب
ڈاکٹر نثار احمد فاروقی نے شاہ عبدالعزیز کو قاضی محمد اعلاء کا استاد لکھا ہے۔ ملاحظہ ہو،
آزاد کی کہانی آزاد کی زبانی ص ۲۵ (دھلی : ۱۹۵۸ء) اور ضمیمه امداد المشتاق ص ۲۱
(دھلی : ۱۹۸۱ء) مگر یہ دونوں روایتیں صحیح نہیں، مولانا منور الدین ملیح آبادی کی روایت
کی مطابق ۱۸۰۶ء میں تعلیم حاصل کرنے کی لئے دھلی آئی، اس وقت قاضی صاحب کی وفات
پر تقریباً تیس سال گزر چکے تھے اور حضرت شاہ عبدالعزیز کی ولادت ۱۱۵۹ھ سے پہلے
قاضی صاحب کشاف اصطلاحات الفنون مکمل کر چکے تھے، لہذا یہ روایت و اطلاعات ظن
وتخمین پر منی اور قطعاً بے اصل ہیں ۔
- ۱۴ - تاریخ تھانہ بہون ، مولوی ناظر حسن تھانوی ، ص ۱۳۱ وص ۳۶۱
- ۱۵ - راقم سطور کی پیش نظر متعدد دستاویزات اس کی موئید ہیں ۔
- ۱۶ - رجسٹر اراضیات ، مرتبہ قضات تھانہ بہون اندرج نمبر ۹۰ ورق نمبر ۱۸ الف
- ۱۷ - نزہۃ الخواطر ص ۲۸، ج ۶ (حیدر آباد : ۱۲۷۶ھ)

- ۱۸ - حضرت شاه جو نجیب الدولہ کے مదروخ اور نجیب الدولہ کی ریاست و نظام اقتدار کے عینی گواہ ہیں : نزد نجیب الدولہ نہ صد عالم بود ، ادنیٰ واعلیٰ پانصد رویہ (می یافت) ملفوظات عبدالعزیز - مرتبہ ۱۲۳۳ ص ۸۱ ، (میرٹہ : ۱۳۱۳ھ)
- ۱۹ - یہ واقعہ قضات تھا نہ بہون کی مملوکہ ایک جاندار کے مقدمہ سے معلوم ہوتا ہے ، جو کہپنی کے عہد اقتدار میں ضبط کر لی گئی تھی ، قاضی محبوب علی خان ، قاضی تھا نہ بہون کے مختار کار قاضی محمد علی نے ۱۰ اگست ۱۸۳۳ء (رجب ۱۲۵۹ھ) کو اس کے خلاف ایک دائر کی تھی اس میں تحریر ہے : «اول ایں کہ عطاۓ معافی هذا اولاً از پیش گاہ اورنگ زیب عالمگیر بادشاہ بنام قاضی محمد حامد مورث اعلیٰ ویجون نجیب خان بہادر جمہد جدہ از قاضی محمد اعلیٰ نبیرہ موهوب نذرانہ طلب نمود و قاضی موصوف دادن نذرانہ اقبال نساخت ، چند سال در تحصیل ماندہ ، ثانیاً باستحقاق سابق عطاۓ از طرف نجیب خان بہادر بنام قاضی محمد اعلیٰ بودہ است ... الخ »
- ۲۰ - حضرت قاضی ثناء اللہ بن مولوی حبیب اللہ بن مولوی ہدایت اللہ عثمانی یانی بتی - ولادت ۱۱۳۸ھ - وفات سنہ ۱۷۲۵ھ - (۱۸۱۰ء) نامور عالم فقیہ ، مفسر ، محدث اور صاحب ارشاد و معروف تھیں ، ۳۲ تصنیفات یاد کار ہیں جن میں تفسیر مظہری سب سے زیادہ اہم اور مقبول و معروف ہے۔ اکثر کتابوں کی اشاعت و طباعت نہیں ہوتی ، یہ تمام نسخہ مولانا شاہ زید ابوالحسن فاروقی خانقاہ مظہری ، (حلی) کے ذخیرہ میں موجود ہیں۔ قاضی صاحب کے متعلق مزید معلومات کے لئے ملاحظہ ہو نزہۃ الخواطر ، ص ۱۱۳ - ۱۱۲ ج > - نذکرہ علمائی ہند ، مولوی رحمن علی ، مرتبہ جانب محمد ایوب قادری ص ۱۳۲ (کراچی : ۱۹۶۱ء) نیز ترجمہ مقامات مظہری ، از جانب محمد اقبال مجددی ص ۹۶ - ۳۹۰، و ماجد - (لاہور : ۱۹۸۳ء)
- ۲۱ - علامہ عبدالعلی بن علامہ ملا نظام الدین سہالوی فرنگر محلی لکھنؤی - وفات رجب ۱۷۲۵ (اگست ۱۸۱۰ء) ، علامہ کے نذکرہ کا آغاز کرتے ہوئے مولانا عبدالحنی حسنی نے لکھا ہے : «... بصر العلوم ، ملک العلماء کان مدعوم النظر فی زمانہ ، راسانی الفقه والاصول ، اماما جواناںي المنطق والحكمة والكلام» ص ۲۸۲ ج > - واقعہ یہ ہے کہ اس میں مولانا حسنی نے اپنی دقت نظر اور بلاغت تحریر سے سب ہی کچھ جمع کر دی ہے ، علامہ کا اس سے بہتر تعارف شاید ممکن نہیں - نادرہ روزگار تصنیفات یاد کار ہیں ، مدراس میں وفات یانی - تعارف کے لئے ملاحظہ ہو : نزہۃ الخواطر ص ۸۷ - ۲۸۲ ج > - نذکرہ علمائی ہند ص ۶ - ۳۰۳ وغیرہ مولانا مجدد الدین بن طاهر حسینی شاہجهہ بوری - اپنے والد اور ملا وہاج الدین گویا موسی سے تعلیم یانی ، معمولات و منقولات میں دسترس تمام حاصل تھی ، کہا جاتا ہے کہ مولانا مجدد الدین کو قاضی مبارک سے بھی استفادہ کا موقع ملا ہے۔ ۱۷۴۲ء میں کلکتہ گئے ، ان ہی کے ذریعہ مدرسہ عالیہ کی ابتداء ہوتی ، ۱۷۴۲ء میں مدرسہ کے صدر مدرس بنائے گئے ، مگر اڑاکن مدرسہ ان سے ناخوش تھے اس لئے الگ کر دینے گئے - آخر عمر میں بریلی آگئے تھے ، وہیں ۱۷۴۸ھ میں وفات ہوتی - مزید معلومات کے لئے رجوع فرمائیج : نزہۃ الخواطر ص ۳۰۵ ج > - نذکرہ علمائی ہند ، رحمن علی ص ۲۲۲ - نیز تاریخ مدرسہ عالیہ کلکتہ - از مولانا عبدالستار ص ۶۶ - ۱۶۵ وغیرہ (ٹھاکہ : ۱۹۵۶ء)

- ۲۳ حضرت شاہ عبدالعزیز بن حضرت شاہ ولی اللہ احمد بن عبدالرحیم ، فاروقی دھلوی - ولادت رمضان ۱۱۵۹ھ (اکتوبر ۱۸۳۶ء) وفات > شوال ۱۲۳۹ھ - (۶ جون ۱۸۲۳ء)۔ سراج الہند ، امام العلماء اور مرجع کل ہیں ، حالات معروف ہیں پتہ پتہ بوتا ہوئا حال انہوں کا جائز ہے۔
- ۲۴ قاضی صاحب کے مراسلہ کے جواب میں شاہ صاحب نے جو تحریر روانہ فرمائی اس کی نقل بیاض مولانا رشید الدین دھلوی م ۱۲۳۹ھ میں درج ہے۔ (بیان ، ورق ۳۵ - الف ، فوٹو اسیٹ ملکوہ راقم سطور) اس عبارت کا ترجمہ فتاویٰ شاہ عبدالعزیز میں شامل ہے ، ملاحظہ ہو ص ۸۹ ج ۲ - (عدمۃ المطابع ، لکھنؤ : ۱۳۲۲ھ) مگر اس میں مستفر کا نام تحریر نہیں لیکن مولانا رشید الدین نے اس کی صراحت کی ہے اور لکھا ہے کہ : هذه مراسلة كتبها الشيخ الأجل الأجل إلى قاضي أعلى ۔
- ۲۵ بیاضی مفتی الہی بخش (بیاض نمبر ۱ ، ورق ۳۵ ، الف) - تاریخ تھانہ بہون مولوی ناظر حسن ص ۳۲۲ ، ۳۳۳ ، ۳۶۲ -
- ۲۶ ایضاً
- ۲۷ ایضاً
- ۲۸ جدید مفہومات (یعنی مجموعہ ارشادات و اقوال حضرت مولانا اشرف علی تھانوی) مرتبہ مولوی محمد بن سے ثانیوی ص ۲۲ ، نیز دیکھئے : ظل صفة (احوال خانقاہ امدادیہ و مدرسہ امداد العلوم ، تھانہ بہون) مرتبہ مولانا عبدالغفار گنگوہی ص ۲۰ - ۱۹ (سالھول ۱۳۳۰ھ)
- ۲۹ حالات تحریمیہ ، (سوانح مولانا شیخ محمد تھانوی) مرتبہ حکیم محمد عمر چرتھاولی ص ۵۶ - ۵۵ (میرنہ : ۱۲۹۷ھ)
- ۳۰ صفحہ آخر احکام الاراضی ، مخطوطہ یونیورسٹی کلکشن - و عبدالسلام کلکشن مولانا آزاد لائزیری - علی گڑھ۔
- ۳۱ ان دونوں نسخوں کے عکس اور معتبر نقول سے استفادہ کر لئے میں اپنے دوست مولانا عبدالغالق آزاد ، بہاول نگر پاکستان کا انتہائی معنوں ہوں۔
- ۳۲ فہرست عربی مخطوطات انجیا آفس ، لندن نمبر ۱۴۳۰
- Catalogue of Arabic Manuscripts by Reuben Levy
Vol. 2 London, 1937
- ۳۳ فہرست مخطوطات عربی و فارسی - کتب خانہ انجمن ترقی اردو ، پاکستان - کراچی - مرتبہ سید سرفراز علی ص ۱۰۹ (کراچی ۱۹۶۰ء)
- ۳۴ مزید معلومات و تفصیلات کر لئے رجوع فرمائیں : فہرست مخطوطات خدا بخش - مرآۃ العلوم ص ۱۳ و ص ج ۲ - (بٹھنہ : ۱۹۳۲ء) - نیز ملاحظہ ہو :
- Catalogue of Manuscripts Khuda Bakhsh Library
patna Vol. 17
- ۳۵ اس عکس کے لئے بھی جناب عابد رضا بیدار ، ڈائزیکٹر خدا بخش لائزیری کا معنوں و سپاس گزار ہوں۔
- ۳۶ ملاحظہ فرمائیں فہرست یونیورسٹی کلکشن ، عربیہ ۲ - نمبر ۶۲ - نیز فہرست عبدالسلام کلکشن نمبر ۱ / ۲۳۱

- ورق نمبر ۱ - الف ، ترجمہ مخزونہ عبدالسلام کلکشن - ۲۴
- فهرست دستی ، مخطوطات عربی نمبر ۳۲۰ - ۲۸
- ۳۹ - همارے ہندوستانی مسلمان ، مترجمہ ذاکر صادق حسین ص ۲ - ۲۰۱ (لاہور : ۱۹۳۳)
- ۴۰ - اس مبحث میں حضرت مفتی الہی بخش نے قاضی محمد ثناء اللہ بائی پتی سر قاضی محمد اعلیٰ کے ایک فتویٰ بر رائی طلب کی تھی، قاضی محمد ثناء اللہ نے درمطیہ اس پر تفصیل سر کفتگو فرمائی ہے۔ قاضی محمد ثناء اللہ کے جوابات کے لئے ملاحظہ ہو راقم سطور کا مضمون .. اراضی ہند کی شرعی حیثیت « معارف اعظم گڑھ ۔ ابریل ۱۹۴۵ء ۔ ربیع الثانی ۱۳۶۵ھ ۔
- ۴۱ - ملاحظہ ہو، اردو ترجمہ فتاویٰ عزیزیہ ، ص ۵۲ ، ۲ - (عنده المطابع لکھنؤ : ۱۳۲۳ھ)
- ۴۲ - عنده الرعایہ حاشیہ شرح وقایہ کتاب الوظائف ص ۳۷۷ ج ۲ - (مجبانی دھلی : ۱۳۲۲ھ)
- ۴۳ - الرف الشذی علی جامع الترمذی ، باب زکۃ العسل ص ۲۸۶ (طبع اول ، دیوبند : بلاسٹنہ) -
- نیز ملاحظہ ہو معارف السنن (شرح سنن ترمذی) از مولانا محمد یوسف بنوری ص ۱۹ - ۲۱۸
- ج ۵ - (کراچی : ۱۳۸۹ھ)
- ۴۴ - دیکھنے، موصوف کا مقالہ .. اراضی ہند کی شرعی حیثیت عہد مغلیہ کے علماء کی نظر میں ۔
- ۴۵ - قسط دوم ، ماہنامہ برهان دھلی ، جون ۱۹۸۳ء ۔
- مولانا عبدالغالق صاحب احکام الاراضی کے نسخوں کی جستجو کے لئے جب ہندوستان آئی تو کاندھلہ بھی پہنچ ۔ قاضی صاحب کی تحریرات و مأخذ سے استفادہ کیا اور اپنے کام کی تفصیلات سے نواز کر منون کیا ۔
- ۴۶ - اوراق ملحقہ کشاف اصطلاحات الفنون ، نسخہ مؤلف ، ورق نمبر ۶۳۸ ب -
- ۴۷ - ایضاً بتفصیل مذکور - ورق نمبر ۶۳۳ ب -
- ۴۸ - ملاحظہ ہو فتاویٰ حمادیہ ملوکہ قاضی محمد اعلیٰ و مفتی الہی بخش ورق ۳ ب - ۲۴ ب -
- ۴۹ - ۱۰۸ - الف - ۱۳۳ - الف وغیرہ -
- ۵۰ - مثلاً فتاویٰ سراجیہ مکتبہ ۱۱۵۰ھ ، حاشیہ ورق ۱۳۵ ب ، نیز مفتی صاحب کی مختلف بیاضوں میں بھی اسی طرح کے اندراجات ہیں ۔
- ۵۱ - العثور دارالسرور سے کشاف اصطلاحات میں مختلف موقعوں پر اخذ و استناد ہوا ہے، المثلور کا یہ نسخہ نیز گزشتہ حوالہ جات میں درج وہ تمام کتابیں اور دستاویزات جن کے لئے کوئی حوالہ نہیں دیا گیا ہمارے ذمیہ میں محفوظ ہیں ۔
- ۵۲ - قاضی محمد اعلیٰ کے لئے الفاظ ذاکر لطفی عبدالبدیع نے مقدمہ کشاف اصطلاحات الفنون میں درج کئے ہیں صفحہ و ، جلد اول (قاهرہ : ۱۳۸۲ھ)
- ۵۳ - اس خیال کا متعدد مصنفوں نے اظہار کیا ہے، جرجی زیدان کا قول ہے: «فہممن خیرۃ الکتب التي تفسی للمراجعہ .. تاریخ آداب اللغة العربیة ص ۳۷۷ ج ۲ - ذاکر اسپرنگر و اجباب لطفی عبدالبدیع وغیرہ بھی اس کے معرف و مونید ہیں نیز ملاحظہ ہو: المسلمين فی الهند ، مولانا سید ابوالحسن علی ندوی ص ۳۸ (دمشق : ۱۳۸۱)
- ۵۴ - کشاف اصطلاحات الفنون ، تہران ایڈیشن کے مقدمہ نگار کہتے ہیں: «اینک کتاب کہ مبتوار گفت از مهم ترین تالیفات قرن ۱۹ می باشد - الخ » -

- ۵۳ - مقدمہ ابن خلدون کے ایک باب کے عنوان کی جانب اشارہ ہے۔ ملاحظہ ہو ص ۳۲۸ (مقدمہ ازہریہ ، مصر : ۱۳۱۱ھ)
- ۵۴ - ملاحظہ ہو کلمہ افتتاح کشاف اصطلاحات الفنون -
- ۵۵ - ایضاً
- ۵۶ - مولانا ابوالحسن کاندھلوی خلف مفتی الہی بخش ، تقریباً ۱۲۰۰ھ (۱۶۸۶ء) میں ولادت ہوئی ، تمام درسیات اور طب والد ماجد سے اخذ کی اور مثنوی مولانا روم بڑھی ، تعلیم کے بعد سلسلہ ملازمت میں داخل ہو کر منصر بندویست مقرر ہوئی ، ملازمت کے دوران میرٹھ اور مختلف مقامات بر قیام رہا ، حضرت مفتی الہی بخش کی وفات کے بعد ملازمت ترک کر کر وطن آگئے تھی اور بقیہ تمام زندگی گھر بر درس و تدریس اعمال و اشتغال سلوک و معرفت اور دینی خدمات میں بس رکی ، ۲۱ جمادی الآخری ۱۲۶۹ھ (۱۸۵۳ء) کو کاندھلہ میں وفات ہوئی ، والد کے قریب دفن کئے گئے -
- ۵۷ - متعدد تصنیفات یادگار ہیں فرائض کے موضوع پر رسالہ حل الفوامض ، طب پر رسالہ بحران ، اور سلوک و معرفت پر متعدد مثنویات مثنوی بحر الحقيقة ، مثنوی گلزار ابراهیم ، مثنوی سمجھہ بوجہہ ، مثنوی خنجر عشق ، مطبوعہ اور خاصی مقبول و متعارف ہیں ، مولانا خوش کلام شاعر تھی متعدد تذکرے نگاروں نے مولانا کا ذکر کیا ہے۔ کلام کا کچھ حصہ مولانا کی خود نوشت بیاض میں بھی درج ہے۔ تفصیلات کے لئے رجوع فرمائیں۔ نزہۃ الغواطیر ، ج ۲۔ (حدیر آباد : ۱۲۸۸ھ)۔ حالات مشائخ کاندھلہ مرتبہ مولانا احتشام الحسن کاندھلوی ص (دهلی : بلاستہ) نیز راقم سطور کا مضمون پر مولانا ابوالحسن۔ ضمیمه امداد المشتاق ص ۲۳۲ تا ص ۲۵۲ (دہلی : ۱۹۸۱ء)
- ۵۸ - مولانا نورالحسن بن ابوالحسن۔ ولادت ربیع الثانی ۱۲۲۲ھ (منی ۱۸۱۲ء) وفات ۱۱ محرم ۱۲۸۵ھ (۵ منی ۱۶۶۸ء) والد ماجد اور مفتی الہی بخش سے ابتدائی درسیات پڑھ کر دہلی گئے ، دہلی میں اولادی کالج سے استفادہ کیا بہر مولانا مفتی صدر الدین آزادہ مولانا افضل حق خیر آبادی سے مقولات و مقولات کی تکمیل کی ، حدیث میں حضرت شاہ محمد اسحق سے تلمذ حاصل ہے ، متعدد تصنیفات یادگار ہیں -
- ۵۹ - مولانا نورالحسن کی یادداشتوں میں ایسی متعدد کتابوں کے نام درج ہیں جو سرسید احمد کے پاس برائی مطالعہ کی تھیں ، مولانا اور سرسید احمد کے بعد بھی دونوں خاندانوں میں یہی روابط اور علمی اشتراک باقی رہا ، مولانا کے صاحبزادے مولانا فیض الحسن محمد اکبر (م ۱۳۰۳ھ) کے توسط سے کتب خانہ مولانا نورالحسن سے سرسید برابر استفادہ کر کر رہی ، مثلاً تفہیمات الہیہ مملوکہ مولانا نورالحسن سرسید احمد کے ذمہ میں آج تک ہے ، اور بھی کئی کتابوں پر مولانا نورالحسن یا ان کے اخلاف کی تحریریں ، مہر اور علامات ملکیت ثبت ہیں ، سرسید کی اپنی ایک تصنیف سلسلہ الملوك کا ایک نسخہ جس پر مولانا نورالحسن کی مہر ثبت ہے ذمہ مملوکہ سرسید کی زینت ہے اور اسپر سرسید احمد کے قلم سے یہ عبارت درج ہے ، مولوی محمد اکبر بن دادنہ ، اسی طرح خانوادہ مولانا نورالحسن میں سرسید احمد اور ان کے اخلاف کی مملوکہ کتابیں آج تک موجود ہیں ، یونیورسٹی کلکشن میں کشاف اصطلاحات الفنون نسخہ مؤلف کی موجودگی اسی سلسلہ کی ایک کڑی ہے -

- ۶۰ - دیکھنے شاہان اودھ کے کتب خانے، اسپرنگر، مترجمہ و مرتبہ ڈاکٹر محمد اکرم چفتانی ص ۳۶ (کراچی : ۹۴۳)
- ۶۱ - ایضاً
- ۶۲ - مقنید ایک نادر مجموعہ مکاتیب جس میں اسپرنگر کے نام ہندوستانی علماء کے خطوط جمع کئے گئے ہیں اس مرتبہ ڈاکٹر محمد اکرم چفتانی ص ۱۷ تا ۱۹ و مابعد - سہ ماہی اردو، کراچی شمارہ اکتوبر دسمبر ۱۹۸۳ء یہ ایک مبسوط کتاب ہے جو مجلہ اردو میں اواخر ۱۹۸۲ء سے اواخر ۱۹۸۷ء تک مسلسل شائع ہوتی ہے، صفحات نمبر مسلسل ہیں، آئندہ اس کا حوالہ ایک نادر مجموعہ مکاتیب کے نام سے آنے گا۔
- ۶۳ - ایک نادر مجموعہ مکاتیب ص ۵۶ - ۵۵ -
- ۶۴ - تعارف کے لئے رجوع فرمائیج :

**Catalogue of Manuscripts Khuda Bakhsh Library
Patna Vol. 20 Page 41.**

- اس نسخہ کے پہلے اور آخری صفحہ کے فوٹو اسٹیٹ کے لئے جناب رضا بیدار صاحب ڈائزیکر خدا بخش لائبریری، پنشہ کا صمیم قلب سے منون ہوں۔
- ۶۵ - مولانا مملوک الملی یا مملوک علی بن احمد علی صدیقی نانوتی - ولادت تقریباً ۱۲۰۰ھ (۱۳۸۰ء) - وفات ۱۱ ذی الحجه ۱۲۷۶ھ (۱۸۵۱ء) اکتوبر حضرت شاہ عبدالعزیز اور مولانا رشید الدین دھلوی سے تعلیم حاصل کی، تعلیم کے بعد مدرسہ دھلی میں (جو بعد میں علی گڑھ کالج کے نام سے موسوم ہوا) نائب مدرس پھر صدر مدرس مقرر ہوئی - اور تاحیات اسی عہدے پر فائز اور ہمہ وقت علمی تدریسی مصروفیات میں مشغول زندگی بسر فرمائی - مدرسہ کے اوقات کے علاوہ بھی فجر سے رات دیر گئے تک تمام اوقات درس و افادہ سے معمور رہتے تھے، مولانا کے فیض ترتیب سے یہ شمار طبلہ مستفید ہوتی جس میں ہندوستان کے ممتاز علماء ان اہل کمال کی ایک بڑی جماعت شامل ہے جو بعد میں بر صیر ہندو پاکستان میں نئے علمی تعلیمی مرکزوں کی بنی اور تعلیم و تربیت کے لئے سرچشمہ میں مؤسس ہوتی ہوئی - ترجمہ سنن ترمذی، ترجمہ تاریخ یمنی، ترجمہ قواعد اقلیدس تحریری یادگار ہیں، اور بھی متعدد کتابوں کی تصحیح ترتیب میں مولانا کا سرگرم حصہ رہا ہے - مزید معلومات کے لئے ملاحظہ ہو : ایک نادر مجموعہ مکاتیب ص ۲۵ تا ۸۰ -
- ۶۶ - ایک نادر مجموعہ مکاتیب - ص ۵۳ -
- ۶۷ - الف) ممکن ہے اس سے بعلی بخش کاندھلی مراد ہو، جو دھلی میں رہتا تھا اور کتابوں کی تجارت کرتا تھا - بھار دانش کا ایک قدیم نسخہ جو، بفرمانش شیخ بو علی بخش تاجر کاندھلی فخر المطابع دھلی میں چھپا " ہمارے ذخیرہ میں محفوظ ہے -
- ۶۸ - ب) بیاض مولانا ابوالحسن -
- ۶۹ - ایک نادر مجموعہ مکاتیب ص ۵۳ ص ۵۵ -
- ۷۰ - تذکرہ حضرت مولانا محمد قاسم نانوتی، مرتبہ مولانا محمد یعقوب ص ۱۲ (بہاولپور : ۱۹۲۹ء)
- ۷۱ - ایک نادر مجموعہ مکاتیب ص ۸۹ - (مکتوب مولانا سید الدین بنام اسپرنگر، مکتبہ ۱۸۰ء)
- ستمبر سنہ ۱۸۵۰ء)

- ۱) ایک نادر مجموعہ مکاتیب ص ۹۱ (مکتوب مولانا سدید الدین ، محررہ ۱۰ - جنوری ۱۸۵۱) از آگرہ)
- ۲) ایک نادر مجموعہ مکاتیب ص ۵۳ - ۵۴ - یہ سلسلہ مطبوعات جس میں مشرق کے علمی کارناموں کی اشاعت کا منصوبہ تھا ۱۸۲۲ء میں شروع ہوا ، اور اس کے تحت شائع ہونے والی پہلی منتخب کتاب اگریڈ تھی ملاحظہ ہو: ایشیائیک سوسائٹی آف بنگال کی مختصر تاریخ از جانب نیر اقبال - سہ ماہی اردو ادب علی گڑھ - شمارہ نمبر ۲ / ۱۹۶۵ء - ص ۹۸ -
- ۳) مولانا محمد وجیہ بن مولا بخش بن قاضی اکبر علی صدیقی بھاری تم کلکتی - نامور عالم، فقیہ اور مدرس تھے ، افسوس ہے تفصیلی حالات دریافت نہیں - ۱۸۲۶ء سے ۱۸۶۷ء تک مدرسہ عالیہ کلکتہ میں صدر مدرس رہے ، ان سے یہ شمار طلبہ نے تلمذ و استفادہ کیا ، کشاف اصطلاحات الفنون کے علاوہ بھی متعدد کتابوں کی تصحیح و ترتیب میں اسپرنگر کے معاون رہے ، متعدد تالیفات یادگار ہیں جس میں نظام اسلام خاصی مشہور ہے - ملاحظہ ہو: تاریخ مدرسہ عالیہ کلکتہ ، مولانا عبدالستار (فہاکہ : ۱۹۰۹ء) - نیز نزہہ الخواطر ص ۳۶۶ ج ۴) - پروفیسر محمد ایوب قادری نے بلا کسی حوالہ و مأخذ کے مولانا محمد وجیہ کو حضرت سید احمد شہید ۱۲۳۶ھ کا خلیفہ ، اور حضرت مولانا احمد علی محدث سہارنپوری ۱۲۹۸م ہ کا استاد لکھا ہے ، اردو نثر کے ارتقاء میں علماء کا حصہ ص ۶۲ (لاہور : ۱۹۸۸ء) مگر یہ اطلاع صحیح نہیں ، حضرت سید احمد شہید کے خلفاء کی فہرستوں میں مولانا محمد وجیہ کا نام شامل نہیں ، اور مولانا احمد علی کا تلمذ بھی قطعاً یہ اصل ہے کیونکہ مولانا نے تمام تر تعلیم اپنے نواح اور دھلی میں پائی ، مولانا محمد وجیہ کے عہد میں مولانا کلکتہ بھی نہیں آئی مولانا احمد علی کی کلکتہ تشریف آوری ۱۸۵۵ء کے کی سال بعد ہوتی ہے اس وقت مولانا احمد علی کا نامور اسانندہ حدیث میں شمار تھا اور درس و افادہ کے لئے معروف تھے -
- ۴) مولوی عبدالحق سے کون مراد ہے کچھ معلوم نہیں ، دریافت مأخذ سے ان کے احوال و سوانح کا سراغ نہیں ملا ، اگرچہ کشاف کے زمانہ طباعت میں مولانا عبدالحق بن فضل حق خیر آبادی ، م ۱۳۱۶ / ۱۸۹۹ ہے بھی مدرسہ عالیہ میں صدر مدرس رہے ہیں (تاریخ مدرسہ عالیہ ص ۱۶۸) مگر وہ یقیناً بھا مراد نہیں ، یہ کوئی اور عبدالحق ہیں جو کشاف اصطلاحات الفنون کے علاوہ اور بھی بعض کتابوں کی اشاعت و تصحیح میں شامل رہے ہیں -
- ۵) مولوی غلام قادر کے حالات بھی مفہود ہیں ، مدرسہ عالیہ میں مدرس تھی مگر نسبہ ثانوی درجات کے ، غالباً یہی وجہ ہے کہ تاریخ مدرسہ عالیہ میں ان کا ذکر شامل نہیں - مولوی غلام قادر کشاف اصطلاحات الفنون کے علاوہ اصحابہ فی تعریف الصحابہ جلد اول ۱۸۵۶ء ، نبغہ الفکر ۱۸۶۲ء اور فہرست کتب الشیعہ للطوسی ۱۸۵۳ء کی تصحیح و اشاعت میں اسپرنگر کے مددگار رہے - ملاحظہ ہو ایک نادر مجموعہ مکاتیب ص ۳۹۳
- ۶) ناسولیس از ۱۸۲۵ء تا ۱۸۸۹ء (۱۲۴۰ ہد تا ۱۳۰۶ ہد) ڈبلن اور برلن سے ڈاکٹریٹ کیا ، ۱۸۳۶ء میں ہندسوستان آئی ، کچھ عرصہ بعد مدرسہ عالیہ کے پرنسپل مقرر ہوتی ، ناسولیس نے کئی کتابوں کی تصحیح و طباعت کی خدمت سر انجام دی جس میں کشاف زمخشیری ، تاریخ الخلفاء سیوطی ، تجھۃ التکر عسقلانی ، فتوح الشام بصری و واقعی وغیرہ شامل ہیں - رجوع فرمائی : الاعلام ، ص ۱۲۳ ج ۸ - و معجم المطبوعات العربیہ والمعربیہ ص ۱۶۰۱ -

- ۷ - جلد اول کی بیرون ثائیلہ پر ۱۸۵۰ء درج ہے مگر یہ ابتداء طباعت کی تاریخ نہیں -
 « - معجم المطبوعات العربية والمعربة کالم نمبر ۶۳۶ ج ۲ . المنجد فی الادب والعلوم ص ۱۱۵
 ص ۳۳۹ وغیرہ -
- ۸ - کشاف اصطلاحات الفنون ص ۱۵۶۳ (کلکتہ)
 ۹ - مقامہ کشاف اصطلاحات الفنون ، ڈاکٹر لطفی عبدالبدیع ص ز-ح (قاهرہ)
 ۱۰ - ب) اکتفاء القنوع بما ہو مطبوع ص ۳۲۸ (مصر : ۱۳۱۳ھ)
 ۱۱ - معجم المطبوعات العربية والمعربة ص ۶۳۵ (مصر : ۱۳۳۸ھ)
 ۱۲ - الاعلام ص ۲۹۵ ج ۶ (بیروت : ۱۹۴۹ء)
 ۱۳ - معجم المؤلفین ص ۳۲ ج ۱۱ - (بیروت : بلاستہ)
 ۱۴ - تعارف کی لئے ملاحظہ ہو : نزہۃ الغواطیر ص ۵۹ - ۵۶ ج ۸ (حیدر آباد : ۱۲۹۰) نیز اشرف
 السوانح وتألیفات اشرفیہ وغیرہ -
- ۱۵ - سبق الغایات فی نسق الآیات ص ۱۵۱ (دہلی : ۱۳۱۸ھ)
 ۱۶ - مولانا آزاد کی کہانی آزاد کی زبانی ، عبدالرازاق ملیح آبادی ص ۲۶۲ (دہلی : ۱۹۵۸) -
 ۱۷ - حوالہ بالا ص ۲۶۱ -
- ۱۸ - مکتوب جناب عبد الخالق صاحب لائزیرین شعبہ مشرقيات ، ايشيانک سوسائٹی کلکتہ ، بنام
 راقم سطور محرر و مکتوب گلزار نقوی ، لائزیرین ، لائزیری مولانا آزاد بھون ، تی دہلی ،
 مکتوبہ ۹ - جنوری ۱۹۸۹ء -

اس مقالہ میں شامل اقتباسات میں بعض لسانی سقم موجود ہیں ، تاہم
 ہم نے رسم الخط کی بعض ضروری اصلاحات کیے علاوہ ان کو بحالہ قائم رہنے
 دیا ہے کہ اقتباس کا اصل الاصل یہی ہے۔ (مدیر)

